
న్న en “అ వర్‌ ర్న తాలు ళా అం ఖో 

సంబాతాభాగంల” ఉన్నది, ఈ మంత్రాల బృహాడదా౭ణ్య 
శ | 
వ్‌ జ A శా రాచ ఇ వార్‌ ధా 
కంల. కన్నినాయి. కర్మక్క జ్లానానిక, బ్రాగానక్క ధి గొణురి 

నిరా న. కాదు. జ్ఞానమనగా నే 
. ఎట్టు? అనే 'ప్రశ్నలుదయిస్తాయి. భగవంతునిగూ 8? 
తననుగూర్చి తాను భగవంతుని చేరుటకు ఉపాయాన్ని 
గూర్చి ఫలాన్ని గూర్చి ఎటుంగుటమే జ్ఞానం. భగవం 
తుని తెలుసుకొనుట అంటు, ఏమి గుణాలు రూపము 
లేనివాడని తెలుసుకొనుట కాదు. స్సస్మకి కారణ మైన ఆ 
భగవత్త త్వాన్ని తెలుసుకోవడ వుంచే ఈ (పకృతి Ee 
పురుషుని కంటే వేరని అది సర్వజగత్మా_రణమని సర్వగు 
ణములకు ఆకరమని గుర్తించడమేగాని, చేరుగాదు. జీవుని 


ఎటుంగుట అంకుే తాను భగవానునికి చెందినవాడనని 
తానుచేసే ప్రతిపని వాని (పేరణచేత వానికొజుకే చేస్తు 


న్నానని తెలుసుకొనడం. ఈ రండు ఎధాలయిన జ్ఞానాల 
కల్లితే కర్మ, అనగా తానుచేసే ఏ వ్యాపారమయినా 
వాడు వానికొజకు జీవుని చేత చేయించుకొ నేదేకాని తాను 
తనకొజకు చేయడంకాదు. ఇది తెరిస్తే చేసేపని తనదని 
చేసేవాడు తానని, చేసినందువల్ల కలిగే ఫలం తనదని 
అనుకొనే అజ్ఞానం తొరిగిఫోతుంది. ఇదే త్యాగం. ఇపుడు 
ఆ కర్మ బంధకం కాదు. తానుచేసేది కర్మకాదు. అది 


సేవ, అది తనకు సహజము. దినిని తెలుసుకొని శరీరంలో 
కర్మచేయడం మానవుడు నేర్చుకోవాలి. ఆనాడు ఇక్కడ 


అక్కడ ఎక్కడైనా జీవుడు ఆనందంగా ఉంటాడు. అనే 
రహస్యాన్ని ఈశావాస్యం అందించింది. 


సమాజంలో శాంతిని కర్మనిష్టని (ప్రేమను "ఫెంపొం 
దించాలనే కోరికతో శ్రీ చిన్నజీయరుస్వామివారు ఈశా 
వాస్యోపనిషత్‌ ను సరళము సుగమము అయిన భాషలో 


వివరించారు. ఇది జీవితం సుఖ శాంతులతో నడవాలని 
కోరుకునే ప్రతి వ్యక్తి చదవాలి. లోకోపకారానికై శ్రీ 


జీయరుస్వామివారు తెలుగులో అందించిన ఈ ఉపనిష 


త్తును శ్ర రామానుజ వాణీ మీ కందిస్తోంది. అందరూ 
చదివి తరింతురు గాక! 


క 

ఆముఖమ్‌ 


భగదానుడు అంతే ఎవరు? అనే (ప్రశ్నకి ఉపనిషతులు 
సమాధానం చెప్పాయి. “మనం” అంపే పైకి కనిపెంచే 
శరీరం కంక లోపల చైతన్యం ters గ అది వృండడం 
చేత శరీరం జీవిస్తోంది. కనుక దానికి “జీవుడు” అని పేరు. 
ఏ శరీరంలో తాలు ఆ కలక అంతటా తన జ్ఞానంతో 
వ్యాపించి ఒక మూల తానుంటుంది కనుక దానికి “ఆత్మ” 
అని పేరు. ఈ ఆత్మ శరీరంలో స్వతంత్రముగా pe 
చడం లేదు, శరిరమైనా తను స్వతంత్రించి (ప్రవర్తించడంలేదు. 
ఆత్మ వుండకపోతే శరీరమూ వుండటంలేదు. ఆత్మ, తను 
కోరుకుని ఇందులో ఉండటంలేదు. శరీరం అచేతనంగా కనిపి 
స్తోంది ఆత్మ లేనప్పుడు. ఆత్మ, తాను ఇందులో వున్నప్పుడు 
దిన్ని నడిపిస్తోంది. ఇందులోంచి నం తరువాత ఏమవ్చు 
తుందో మనకి తెలియదు. కనుక ఏమిటి శరీర తత్వం? ఏమిటే 
ఆత్మ తత్వం? ఈ రెండిటినీ నడిపించే తత్వము ఏది? అడే 
(ప్రశ్నలకి ఉపనిషత్తులు సమాధానం చెప్పాయి. ఉపనిషత్తలు 
అంటే చేదంలో వుండే రెండవ భాగం. 


మన ఇంద్రియాలకి గోచరించే వాటి ని ప్రత్యక్షం అంటాము, 
కనిపించిన వాటిని బట్టి కొన్నిటిని ఊహిస్తాం. అలాకలిగే జ్ఞానా 
ల “అనుమానం” అని పేరు ఈ ఆత్మ కానీ, పరమాత్మకానీ 
ఏమిటి అనే ప్రశ్నకి జదాబుని మన ఇంద్రియాలు చెప్పలేవు. 
ఊహకే అందటం లేదు. ఈ రెండిటికి అందనివాటిని పే ప్పేదె 


ఏడో డానికి *చేదరంి అని పేరు. ఇది రెండు భాగాలు. ఇందులో 
పార భాగం “సంహితా” అంటాము. అదె “శరీరముతోటి ఈ 
డోకంలో అనుభవించేటటువంటి, ఈ శరీరము వదలిన తరు 
దాత పె లొకంలొకి వెళ్ళి అనుభదించేటటువంటి సుఖములను 
షష ౪ = ల 
కెవరిసుంది. ఆ సుఖములు పొందటానికి చేయవలసినటు 
వంటే అనుషానములు, యజ్ఞయాగాది కార్యక్రమముల గురించి 
ఇపరి మంది... రెండవభాగం ఈ శరీరంతో సుఖం అనుభవించే 
అత్మ ఏమిటి? పరమాత్మ అంటే ఎవడు? వానికి ఈ ఆత్మకి 


ఉండే సంబంధమేమి? ఇరువురూ నివసించే ఈ శరీరము 
లక సంరూపమేమి? జీవుడు ఎందుకు తనకి తానుగాని, 


పరమూ త్మనిగా గాని తెలిసకొనలేక పోతున్నాడు? ఎలా వానిని తెలు 
సుకోవాలి?, తెలుసుకొని వానిని పొందడానికి తానేం చేయాలి? 
వ వున్నపుడు వాడ్ని ఏ చిధంగా ప్రార్షన చేయాలి? ఈ 
;షయములనీ, తెరిపేది ఏదో దానికి “ఉపనిషత్‌” అనిపేరు. 


అది డేదములలో రెండవ భా నాగమన్నమాట. ఇది పెద్దలద్వారా, 


జితాసువ్లు అయిన మ ద్రార్తించి ఉపదేశ రూపముగా పొంద 
వలసెశది తప్పు రుచిలేని వాడికి _చెప్పదగినది కాదు. కనుక 
దెనికి న. అని పేరు. పూర్వభాగం అని చెప్పబడే 


బాగంలో మనయొక్క శారీరక సుఖములకోసం చేసేటటువంటి 
యజ్ఞయాగాదులచేత ఆరాధించబడే కొందరి దేవతల సేర్చు చెప్ప 
బడతాయి. ఆయా దేవతలు అంతా స్వతంత్రులా? వారంతట 
వారే ఇవ్వగలరా? కోరినటువంటివాటిని? అనేవాటికి వేదం 
లోనుండి ఉపనిషత్‌ భాగం సమాధానం చెబుతుంది. ఆయా 
దేవతల అంతర్యామిగా వుండి, మనం చేసేటటువంటి యజ్ఞ 
యాగాదులని స్వీకరిస్తూ, తన, మన స్వరూపాన్ని ప్రకాశింప 
చేసేటటువంటి వాడు “భగవానుడు.” వానికి అత్మ, వానికే పర 
మాత్మ, పరంబ్రహ్మ, పరంజ్యోతి ఇత్యాది నామూలు వున్నాయి 
అని ఉపనిషత్‌ భాగం మనకి వివరిస్తూ వుంటుంది. 


ఆ ఉపనిషత్తులూ అనేకం ఉనా యం. 2 
నికి ఒక్కొక్క “ఉపనిషత్‌” sr, యజాస్సామా 

ne ఈ ఆత్మ, పరమా త్మ త త్వాన్ని తెలిపే 
భాగాలకి ఉపనిషత్‌ భాగాలని పేరయితే, కృష్ణయజు జుర్వేదంలో 
ఒక భాగమైన ను సో భాగాలలో 
ను. “ఈశావాస్యమచే” ఒక ఉపనిషత్‌, దీనిని ఉప 
నిషద్‌లలో అ ్నటికి (ప్రధముముగా మనవారందరూ స్వీకరిస్తారు 
కారణం? ఆ een ఎలొ వుంటాడు? మెదలగు అత 
నికుండే అనేక అసాధారణ ధర్మాలు స్పష్టముగా తెలియ చేసే 


“ఉపనిషద్‌” ఇది అవడం చేత. భగవంతుడు అంటే అంతటా 
వ్యాపించి యుండాలి, అన్నిటి యందూ వాడుండాలి అన్ని 


వేళలా వుండాలి. అందరినీ తనలో కలిగి వుండాలి. అందరిలో 
తొనుండాలి. అందరికంటే మించిన సుందరుడై యుండాలి, 
ఏదెకోరితే దానిని _ఇవ్వగిలిగినవాడై యుండాలి. ఇవన్నీ ఆ 
భగవానుడికి వున్నాయి, అని మనకి తెలిపే ఉపనిషత్‌ “ఈశా 
వాస్యోపనిషత్‌ ” దినిని శుక్ష యజుర్వేదంలో “కాణ్బ్వశాథీయుల” 
చేత పదునెనిమిది మంత్రములుగా అనుసంధింపబడే [క్రమాన్ని 
అనుసరించి మనం ఇపుడు నేర్చుకుందాం. మంత్రాన్ని. చేర్చు 
కునేటప్పుడు ముందర శాంతిని పరిన్తాం. దానికి ముందు ఆచా 
ర్యస్మరణ చేస్తాం. ఆచార్య స్మరణ పూర్వకముగా శాంతి 
మంత్రమును పరిస్తా ఉపనిషత్‌ ను అనుసంధిద్దాం. 


మీ 
శ్రీరామానుజవాణి 


WI 


ఓం 


అస్మత్‌ గురుభ్యో నమః” 


పూర్ణమిదం పూర్ణమదః 
పూర్ణాత్‌ పూర్ణ ముదచ్యతే 
పూర్షస్య పూర్త్షమాదాయ 
పూర్ణ మేవావ వశిష్యతే, 


ఓం ఈశావాస్యమిదగ్‌ 0 సర్వం 
యత్‌ కీంచ జగత్యాం జగత్‌ 
తేన త్యక్తేన భుంజీథాః 

మా గృథః కస్యస్విద్ధనమ్‌।॥ 


కుర్వన్నేవేహ కర్మాణి 
జిజీవిషేత శతగ్‌ 0౦ సమాః 
ఏవం త్వయి నాన్యథేతోస్తి 
న కర్మ లిష్యతే నరే॥ 


అసుర్యా నామ తే లోకాః 
అనేన తమసా వృతాః। 

దా 
తాంస్తే (పైేత్యాభిగచ్చని 
యేశే చాత్మహనో జనాః 


అనేజ దేకం మనసో జవీయో 
నైనద్దేవా అవ్నువన్‌ పూర్వ మర్షత్‌। 
తడ్డావతో2న్యానత్యేతి తిష్టత్‌ 
తస్మిన్నపో మాతరిశ్వా దధాతి!! 

తదేజతి తన్నెజతి 

తద్దూరే తద్వదన్తి కే! 
తదంతరస్య సర్వస్య 

తదు సర్వస్యాస్య బాహ్యతః॥ 


యస్తు సరా (లకీ భూతాని 
ఆత్మ న్యేవాను పశ్యతి! 
సర్వభూతేషు చాత్మానం 
తతో న విజుగుప్పతే!! 


యసిన్పర్వాణి భూతాని 
ఆత్మెవాభూ ద్విజానతః! 
తత్ర కో మోహః కః శోకః 
ఏకత్వ మను పశ్యతః।॥ 


స పర్యగా చ్భ్చుక్రమకాయ మ్మవ్రణం 

అస్నావిరం శుద్ధమపాప విద్హమ్‌! 

కవిర్మనీషీ పరిభూః స్వయమ్యూః 
యాథాతధ్యతో2ర్ధాన్‌ వ్యదధా చ్చాశ్వ్యతీభ్యః సమాభ్యః॥ 


అన్హం తమః |ప్రవిశన్తి 
యే2విద్యాముపాసతే 


తతో భూయ ఇవతే తమో 
య ఉ విద్యాయాం రతాః! 


అన్య దేవాహర్విద్యయా 
అన్యదాపా రవిద్యయా। 
ఇతి శుశ్రుమ ధీరాణాం 
యే నస్త ద్వ్యాచచక్షిరే॥ 


విద్యాంచా విద్యాంచ 

యస్త ద్వేదోభయగ్‌ 0 సహ! 
అవిద్యయా మృత్యుం తీరా 
విద్యయా2మృతమశ్ను తే॥ 


అన్హం తమః ప్రవిశన్తి 
యే2సంభూతిముపాసతే। 

తతో భూయ ఇవ తే తమో 
య ఉ సంభూత్యాం రతాః॥! 


అన్యదేవాహాస్సంభవాత్‌ 
అన్యదాహా రసంభవాత్‌ | 
ఇతి శుశ్రుమ ధీరాణాం 
యే నస్త ద్విచచక్షి రే॥ 


సంభూతించ వినాశంచ 

యస్త ద్వేదోభయగ్‌ 0౦ సహ! 
వినాశేన మృత్యుం తీరా 
సంభూత్యాన్ఫుతమశ్ను తే॥ 


హిరణ్మయేన పానతేణ 

సత్యస్యాసిహితం ముఖమ్‌! 
తత్వం పూషన్నపావృ్చణు 
సత్య ధర్మాయ దృష్టయే॥ 


పూష న్నేకర్తే! యమ! సూర్య! ప్రాజుపత్య! 
వ్యూహరశ్మీన్‌ సమూహ తేజః 

యత్తేరూపం కళ్యాణతమం తత్తేపశ్యామి 
యోసావసౌ పురుష స్పోహమస్మి 


వాయురనిల మచమతం 
అఖేదం భస్మాన్తం వవీరమ్‌! 
ఓం (కతో! స్మర కృతం స్మర 
క్రతో! స్మర కృతం స్మర॥ 


అగ్నే! నయ సుపథా రాయే అస్మాన్‌ 
విశ్వాని దేవీ వయునాని విద్వాన్‌ 
యుయోధ్యస్మత్‌ జుహురాణ మేనః 
భూయిష్థాంతే నను ఉక్తిం విధేమ॥ 


“ఒం అస్మత్‌ గురుభ్యో నమః” 
ఈశావాసో పనిషత్‌ 


=; శౌంతి మంత్రము వ్‌ 


పూర్ణమిదం పూర్తమదః - వూర్జాత్చూర్ష ముదచ్యతే। 
పూర్షస్య వూర్తమాదాయ - పూర్ష్మ మేవావ శిష్యతే॥ 


ఈశావాస్యోపనిషత్‌ కు ముందు అనుసంధించవలసిన శాంతి 
మంత్రం “పూర్ణమిదం పూర్ణమదః” అనేది. ఈ ఉపనిష 
త్తులలో (ప్రతిపాదింపబడే విషయాన్ని అంతటిని సూక్ష్మంగా 
మనకి ఈ మంత్రం తెలియజేస్తుంది. భగవంతుడు అంటే ఎలా 


ఉంటాడు? అది మనకి ముందు తెలియాలి. భగవంతుడంశే 
ఎప్పుడు, ఎక్కడ, ఎలా తానున్నా, తాను తానుగానే వుండాలి. 


ఎంత మనకి ఇచ్చినా తరగనివాడై యుండాలి. అన్నీ ఇవ్వగలిగిన 
వాడైయుండాలి. కొంత ఇచ్చిన తరువాత, ఈ రోజుకిక అయి 
పోయింది రేపు రండి, అనేవాడు కాకూడదు. అంటే ఎన్నెన్ని 
రకాలుగా తనని ఆశ్రయించిన వాళ్ళకి ఇవ్వవలసివుంటుందో అన్నీ 
కూడ తాను ఇవ్వగలిగిన వాడై యుండాలి. అంటే అన్ని 
వస్తువులతోటి తాను నిండివుండాలి. ఇవ్వడానికి తగిన ఉదారత 
కలిగి వుండాలి. ఇచ్చేటటువంటి జాలిగుండె కలిగినవాడు కావాలి, 
ఇవన్నీ ఉంటాయా భగవంతుడిలో? ఇన్నివున్నలాభమేమి? ఎక్కడో 
అందకుండ ఆ మూల ఎక్కడో కూర్చొనివుంకే లాభంలేదు. 
కనుక మనకి దగ్గరి వాడైవుండాలి. దగ్గరివాడైయుంటే పాపం! 


చేతకాని వాడేమో? అనిపించక ఎవ్వరికీ లేనంత గొప్పతనం 
కరిగివుండారి. 

గొప్పతనాన్ని “పరత్వంి అంటారు. మనకి దగ్గరగావుండి, 
అందుతూవుండటాన్ని “సౌలభ్యం” అంటారు. అందుచేత పర 
త్వము, సౌలభ్యము అను రెండు గుణములు కరిగి, ఎవడిలో 
ఎంతిచ్చినా తరగనటువంటి “పూర్తి” వుంటుందో ఆయన “భగ 
వానుడు”. మనచేత ఉపాసించదగినవాడు అవుతాడు. అలాంటి 
భగవంతుడు ఎన్ని రకాలుగా వుంటాడు? చాలా గొప్పవాడై 
యుండేవాడు. మనదాకా ఎట్లా వస్తాడు? అనేది ముందు 
మనకి తెలిస్తేతప్ప వాడ్ని ఆరాధించలేము. కనుక ఈ శాంతి 
మంత్రం ముందర భగవత్‌ స్వరూపాన్ని మనకి తెలియజేస్తుంది. 


“భగవంతుడు పూర్గుడు” అంటే నిండివున్నవాడు అని 
అర్హం. వేటితో? అన్నింటితో. కొన్ని పదాలకు ఉదాహరణకు 
“అమ్మా” అనగానే ఎవరికి? “అన్ని అనగానే ఎవరికి? అన్న 
ప్రశ్న వస్తుంది. వీటిని “న సంబంధికి శబ్దాలు అంటారు. 
రాముడు అంక ప్రశ్నేం రాదు కదా! సీత అంటే ప్రశ్నేం 
రాదుకదా! కానీ తల్లి, తండ్రి అన్న, చెల్లి, తినెన్సు చేసెను,, 
ఇలాంటి పదాలకి వెంటనే ప్రశ్న వస్తుంది. “తనెనూ” అంటే 
ఏమి తినెను? “చేసెను అంటే ఏమి చేసెను? ఎవరు 
చేసెను? ఎక్కడ చేసెను? ఎప్పుడు చేసెను? ఇలాగ కొన్ని 
ప్రశ్నలు వస్తూవుంటాయి. “వూర్దుడు ' అనగానే “వేటితో” 
అని వెంటనే ప్రశ్న వస్తుంది. అన్ని వస్తువులతో, గుణము 
లతో కూడా ఎప్పుడు పూర్ణుడు? ఎక్కడ పూర్ణుడు? ఎలా 
పూర్జుడు? వెంటనే మరొక (ప్రశ్న. వీటికి సమాధానం చెబు 
తోంది మనకి శాంతిమంత్రం. 


మొదట మనకి భగవంతుడు, ఎట్లా వుంటాడో తెలియ 
దుకానీ ప్రపంచమంతటా ఉన్నౌ్టే మనలో కూడ నిండివు 
న్నాడు. లోపల వాడున్నాడు కనుక మనం జీవించి ఉన్నాము 
కొంతమందిని మనం చూస్తూవుంటాం. “పాపం పోయాడండీ” 

అంటారు. ఇది వరకు చూసిన వాడే అక్కడ పడివున్నాడు 
కానీ పోయినవాడు ఎవడో, అందులోంచి లేచిపోయిన తరువాత 
మనం ఊహిస్తాం. 

ఓహో! ఇంతకు ముందు ఇందులో ఒకడున్నాడు. కాబో 
లునని. అంటే మనం ఈవేళ కదులుతున్నానుంకు మనలొ 
ఒకడున్నాడన్నమాట. ఇప్పుడు లోపల వున్నాడు. అంటే ఎంత 
దగ్గరగా వున్నాడన్న మాట? చాలా దగ్గరగా వున్నాడు. ఏం 
చేస్తున్నాడు దగ్గరగా వుండి? లోవలవుండి మనల్ని నడిపిస్తు 
న్నాడు. శాసిస్తున్నాడు అని కదా అర్హం. వాడి శాసనాన్ని 
బట్టి మనం నిద్ర 'మేల్కొంటున్నాం. వాడు పడుకోబెడితే 
పడుకుంటున్నాం. పడుకున్నాక, మరి లేవడ్దంటే కొందరు లేవ 
డంలేదు. అలావున్నవారికి (ప్రక్కవారు లేపేస్తున్నారు. లోపల 
వుండి లేపేవాడు తను. నడిపేవాడు తను, భావములు వుట్టిం 
చేవాడు తను, మాటలాడించేవాడు తను. కదలిక కలుగుతోంది 
వాడి వలన. కనుక వాడు లోపల వుండి కదుపుతున్నాడు, 
శాసిస్తు న్నాడు. 

శాసించడాన్ని “యమ” అంటారు సంస్కృతంలో లోపల 
నుండి “అంతః”, “యమ” నియమిస్తున్నాడు గనుక వాడిని 
“అంతర్‌ యామి” అని పిలుస్తారు. ఇక్కడ అంతర్యామిగ ప్రతి 
అణువణువునా ఉన్నాడు. వుండి చేతగానివాడై యున్నాడా? 
కాదు “వూర్లమిదం”, “ఇదం” “ఇది” అంటూ మన ప్రక్కన 
ఉండేదాన్ని చూపిస్తాం కదా. ఇది పరిపూర్ణ మే. ఇది భగవం 
తుని స్వరూపం. అయితే ఇక్కడ వుండేవాడు ఎక్కడివాడు? 
“అదః పూర్షం” ఆగమ [గ్రంధాలలో తనకంటూ “పర వాసు 
దేవుడు” అనే వేరుతో “పరమ పదం” అనే ఒక చోటు 
వున్నదని చెబుతోంది. అక్కడ తాను పూర్జుడే. ఇక్కడ 
ఎంత పూర్షత వుందో, అక్కడ అంత పూర్షత వుంది. అయితే 

ఇక్కడ, అక్కడ మాత్రమే వుంటాడా? కాదు. “పూర్ణాత్‌ 
పూర్తముదచ్యతే “పూర్ణాత్‌” పరమపదంలో పరదాసుదేవుడే” 
“పూర్ణాత్‌ పూర్ణం” ఆ పర వాసుదేవుడులోంచి ఒక పూర్త్షంగా 
ఈళలొకంలోకి దిగి వస్తాడు దానిని వ్యూహనుంటారు. ఇది నాలు 
గుగ ఉంటుంది. “వాసుదేవ, సంకర్షణ, ప్రద్యుమ్న, అనిరుద్ద” 
అనే నాలుగూ “వ్యూహములు” అని అంటారు. “వాసుదేవ” 
అనేది ప్రధాన వ్యూహం గా ఉంటుంది. అందులోనుండి సృష్టి 
సైతి లయలను చేయడంకోసమని, సంకర్షణ, ప్రద్యుమ్న, అని 
రుద్ద అనే వూూహములుగా తానేర్చడి ఆయాపనులు చేస్తూ 
వుంటాడు. 

అక్కడక్కడ వున్నప్పటికి అవి పరిపూర్ణ రూపాలే. ఆ 
తరువాత ఏం అవుతుంది? “పూర్ణస్య పూర్షమాదాయేో 
ఆ వ్యూహంలోంచి ఒక్కొక్క, ఒక్కొక్క కాలానికి ఒక్కొక్క 
అవసరానికి తగినట్టుగా ఒక్కొక్క రూపాన్ని ఈ లోకంలోకి 
పంపిస్తాడు. తద్వారా ఆయనలో వుండే గుణములు ఒక్కొక్కటీ 
తెలుస్తాయి. గుణములు గూడ ఒక సంపద కదా! సంప 
దని సంస్కృతంలో “విభూతి” అంటారు. “విభూతిర్బూతి 
రైశ్వర్యం” విభూతి భూతి, ఐశ్వర్యం అనే పదాలకి “సంపది 
అని నిఘంటువు చేస్తోంది. కనుక అవతారముల ద్వారా గుణ 
ములు ఒక్కొక్కటి ఎలా ఎలా వని చేస్తాయో తెలుస్తాయి కనుక 
గుణ సంపద తెలుస్తుంది అది “విభవ అవతారం” అంటారు. 
అలాంటి విభవ అవతారములను బట్టు మనం భగవంతుని, 
ఒక్కొక్క రకమైన విగ్రహంగా ఆరాధన చేస్తాం. కనుక వ్యూహ 
రూపమైన పూర్షమునుండి “పూర్ణం ఆదాయ” బయలుదేరిన 
“విభవ అవతారాన్ని” మనం ఆధారముగా చేసుకొని ఆరాధించ 
డానికి తగినట్టుగా నువ్వు కోరుకున్న ఒక రూపంలో నువ్వు 
ఏర్పరదిన ఒకలోహాన్ని, ఒక వస్తువుని తన దేహముగా చేసి 

కొని అందులోకూడ పరిపూర్జుడే అయివుండి నీకు అందుతాడు. 
“ఫూర్తమేవ అవశిష్యతే” వూర్షముగా ఉండేటటువంటి భగవ 
ద్రూపమే నీ కోసమని నిలచి వుంటుంది, నీవు సేవించడానికి 
తగినట్టుగా. ఇందులో ఇక్కడున్నా పరిపూర్జుడే కనుక నీ కంటికి 
ప్రకాశించు రూపము అని “అర్బా” అని అంటారు. 


కనుక ఇప్పుడు భగవంతునికి రూపాలు ఎన్ని, ఒకటి అంతర్యా 
మిగ ఇక్కడ వుంటాడు. రెండు పరవాసుదేవుడై వుంటాడు ఆ 
పరమపదంలో. మూడు వ్యూహముల్లో తానుంటాడు. నాల్లవది 
ఆవ్యూహాలలోనుండి వచ్చే విభవావతారము. విభవావతారమును 
బట్టి మనచే అర్చించబడే “అర్బా మూర్తి” ఐదు. ఈ ఐదింటి 
లోనూ తను పరిపూర్ణుడై. వుంటాడా అలాగ? ఒక దాంట్లోంచి 
ఒకటి వస్తే తగ్గిపోదా కాంతి శక్తి? తగ్గదు. ఎలా? వెలిగించి 
వెట్టాము ఒక దీపాన్ని అక్కడ. అందులోంచి మరొక దీపాన్ని 
వెలిగించి పెట్టాము. ఆ (ప్రక్కన అందులోంచి మరొక దీపాన్ని 
వెలిగించాము. ఇలా నాల్లవసారి వెలిగించిన దీపం, మొదటి 
దిపంలోంచి వచ్చిన దానిని గద దానికంటె తర్వాతిదానిని గద 
అని తక్కువగా వెలుగుతుందా? కానేకాదు. మొదటి దీపానికి 
ఎంత కాంతి తేజస్సు వుంటుందో, 'రెండవదానికి అంతే. 
అందులోనుండి వచ్చిన మరొక దానికీ అంతే. అందులోనుండి 
వచ్చిన మరొక దానికీ అంతే. ఇలా ఎన్ని వచ్చినా ప్రతిదాని 
కాంతి, శక్తి మిగిలిన వాటికి ఎట్టా వుంటాయో అలాగే 
భగవానుడు కూడ పరమపదంలో వున్నా, ఇటు అంతర్యా 
మిగా వున్నా, అటు వ్యూహంలో వున్నా, విభవంలో వున్నా, 
మన ఎదురుగా విగ్రహంలో అర్చామూర్తిగా వున్నా, తనలో 
వుండే గుణపూర్లతకీ ఎటువంటి లోపం ఉండదు కనుక నువ్వు 
ఆ్రయించాలంటు భగవంతుడ్ని ఎక్కడ గుర్తించగలవు? లోపల 
గుర్తిస్తావా? చేతగాదు, పరమపదానికి ఎగురుదామా? లాభం 

లేదు. వ్యూహం దగ్గరకు వెళ్ళి చూద్దామా, వెళ్ళలేము. పోని 
వ్యూహానికి వెడదామా కాలం గడచిపోయింది. కనుక నీవు 
ఇప్పుడు ఆ(శయించతగినచో శేది? అర్వామూార్తి. అయితే అర్భా 
మూర్తి అంటు బొమ్మ కదండి, అనిపించకూడదు. కారణం ఇది 
కూడ పూర్జుడే. నీ మనస్సులో ఆ “*పూర్చుడుూ” అనే .విశ్వాసం 
నిండివుంటే, తాను నీకు ఇక్క డే "కావలసిన కోర్కెలు అన్నీ 
తీర్చుతాడు. నీ మొరలు అన్నీ వింటాడు. నీకున్న ఆటంకాలు 
తొలగిస్తాడు. నీవు కోరినవన్నీ తాను ప్రసాదిస్తాడు. కను 
ఆ(శ్రయించదగినచోటు అర్బామూర్తి అనంటూ ఈ మంత్రం, 
ఈ అర్చామూర్తిగా వుండే భగవంతుని యొక్క స్వరూప, 
స్వభావములు ఏమిటి? వానిని ఎలా పూజించాలి? ఏ రకంగా 
మనం ఆరాధించాలి? అనే వాటిని గూర్చి ఈ ఉపనిషత్తులో 
మొదటి మంత్రం తెలియచేస్తోంది. 


UK 


1వ మంత్రము: 


ఈశావాస్యం ఇదం సర్వం - యత్‌ కించ జగత్యాం జగత్‌! 
తేన త్యక్తేన భుంజీథాః - మాగ్చధః కస్యస్విద్హనము॥! 


“జగత్యాం” ఈ జగత్తులో “జగత్‌ ” పరిణమించే స్వభావం 
కలిగి *యత్‌ కించ” ఏ కొద్ది అయినా సరే ఉన్నదో, మన చేత 
గుర్తించబడుతున్నదో అదంతా ఎట్లాగున్నది? *ఈశావాస్యం” 
ఓ ఈశ్‌ ” అంటే నియమించుట అని అర్హం. నియమించే స్వభావం 
కలిగినటువంటి ఒకనిచేత “వాస్యంి వ్యాపించబడి యున్నది. 
“వస్‌నివాసే” అని సంస్కృతంలో ఒక ధాతువు. నివసించుట 
అని అర్హం. ఇది రెండు రకములుగా వుంటుంది. భిగదం 
తుడు ఈ జగత్తును అంతా ఎట్లా శాసిస్తున్నాడు? అని అడిగితే 
ఆ “వాసం” అనే ధాతువు చాలా అందంగా వివరిస్తుంది. 
“వాస్యం” నివసింపచేయబడుచున్నది. ఎలాగ? వాడు వీటన్నిటి 

లోపల ఉండటంవలన, అట్టు వాస్యం ఆతనిచేత ఈ జగత్తు, 
అంతా వ్యాప్త మై యున్నది. అంటే వీటన్నిటేబయటవాడుండి, 
వీటిని తనతో ధరించినాడు. 

కనిపించే, కనిపించని ఏయే పరిణామ శీలమైనటువంటి వస్తు 
వులున్నాయో వాటన్నిటికి లోపల తానున్నాడు. వాటన్నిటికి 
బయట తానున్నాడు. వుండి, వీటన్నిటినీ కూడా తాను శాసిం 
చుచున్నాడు పరమాత్మ, అని మనకి ఈ మంత్రం తెలియజే 
స్తోంది. లోపల బయట వ్యాపించుట అనే ఒక అందమైన 
గుణం కలిగి వున్నాడన్న మాట. వీటిలో ఎందుకు వ్యాపిం 
చారి? వానికి దయవుంది కనుక. అయితే ఇందులో వుండే 
జీవులు చాలా తప్పులు చేస్తారే? అవును. అయినా “పోనీలే” 
అని వాటన్నిటిని ఓర్చుకొనే క్షమాగుణం వున్నది కనుక. లోపల 
బయటవుండే వాడు కనుక లోపల వుంకే చాలా దగ్గరగా 
వుంటాడు. బయట అంతా వ్యాపించివుంటే చాలా గొప్పవాడై 
యుంటాడు. కనుక పరత్వం, సౌలభ్యం అని మనం ఇంతకు 
ముందు చెప్పుకున్న గుణములు రెండూ వచ్చాయి. తప్పులు 
చూసినా పోనే అనే క్షమించే గుణమున్నది కనుక ఆయనలో 
దయ, వాత్సల్యాది గుణములున్నాయి. వీరందరికి ప్రభువు కనుక 
ఆయనలో “*స్వామిత్వమనే” గుణమున్నది ఆయనలో దయ, 
వాత్సల్యాది గుణములున్నాయి. ఇలాంటి గుణములు కలిగి 
వీటిని నియమిస్తూ ఉండే “ఈశా” సర్వనియంతయైన పర 
మాత్మ చేత “వాస్యం” ఇది అంతా వ్యాస్తమయినది. అంటే 
బయట వున్నాడని అర్హం “ఈశా పరమాత్మచేత “వాస్యం” 
ఇది అంతా వ్యాపింప చేయబడినది. అంకే లోపల వున్నాడని 
అర్హం. ఇంకొక అర్హం కూడా ఉన్నది. “వస ఆచ్చాదనే” అని 
సంస్కృతంలో మరొక ధాతువు. మనం, వస్త్రం, అంటున్నామే 
ఏమిటి దీనికి అర్హం “వస్‌” మనపైన కప్పబడి వుండి “త్ర” 
మన శరీరాన్ని రక్షిస్తూవున్నది కనుక దీనికి వస్త్రం అనిపేరు. 

కనుక “వస్‌” అంతే ఆచ్చాదించుట అనిఅడ్హం. ఈశావాస్యం, 
ఈ పరమాత్మచేత ఈ జగత్తు అంతా కూడ ఆచ్చాదించ 
బడివుంది. అనగా పరమాత్మ దినినంతటిని ఆచ్చాదిస్తున్నాడు. 
పైనఉండి కాపాడుతున్నాడు. “ఈశా” పరమాత్మ చేత ఈ 
జగత్తు అంతా కూడా “వాస్యం” వృస్త్త్రముదలె ఆతని యందు 
ఆచ్చాదించబడియున్నది. ఎలా వుందో చూడండి అర్హం. ఈ 
జగత్తును అంతా వృస్త్రమువల తనపై పెట్టుకున్నాడన్నమాట. 
వస్త్రం ఎవరికోసం వుంటుంది. వస్త్రం వస్త్రం కోసమా, 
మన కోసమా? వస్త్రం కోసం కాదు మనకోసమే. మనం 
పెట్టినట్టువుంటుంది, మనం చెప్పినట్టు వింటుంది. మనకోసం 
పనిచేస్తుంది. మన ఆధినంలో వుంటుందే, ఈ జగత్తు అంతా 
కూడ పరమాత్మకి వస్త్రమువలె వున్నది కనుక, పరమాత్మకి 
చెందినది, పరమాత్మ చెప్పినట్టు నడిచేది, పరమాత్మకోసమే 
నడిచేది తప్ప స్వతంత్రమైనది, తనకోసమైనది కాదు అని ఈ 
మంత్రం జగత్తు పరమాత్మకి స్వాధినమైనది అని పరమాత్మకై 
(ప్రవర్తించాలని చేప్తోంది. ఇక్కడ జగత్తు అంటే జీవులు, జీవులు 
వుండటానికి అవకాశం కల్పించే శరీరాలుగా మారినటువంటి 
అచేతన వస్తువులుకూడ అని అర్హం. 


అర్జాత్‌ , చేతన అచేతన మయమైనటువంటి జగత్తు అంతా 
కూడా పరమాత్మకి చెందినది ఇది గుర్తించండి ముందు. 


“యత్‌ కించ జగత్యాం జగత్‌” ఈ పరిణాను గీలమైనటు 
వంటి [ప్రపంచంలో ఏయే వస్తువులు అయితే వున్నాయో వాటన్ని 
టినీ కూడా “భుంజీధాః అనుభవించండి. మీ మీ యోగ్యతకి, 
మీ మీ అవసరానికి తగినట్టుగా వాటిని పొందండి తప్పులేదు. 
కానీ ఎట్లా పొందాలో తెలుసునా? “తేన త్యక్తేన” ఇంతకు 
ముందు మనం తెలుసుకున్న దాన్నిబట్టి ఇందంతా పరమాత్మది 
అయితే “నేను అనుభవిస్తున్నాను, నాకోసం అనుభవిస్తున్నాను” 

అనుకోకూడదు కనుక నీవిప్పుడు ఒక త్యాగం చేయాలి. ఏం 
త్యాగం చేయాలి వస్తువుల్నా? కాదు “*భుంజీధాః” "వస్తువులను 
అనుభవించు అనే చెబుతోంది. మరి “త్యక్తేని త్యాగము చేత, 
ఏ త్యాగం చేయాలి? అంటే భావాన్ని త్యాగం చేయాలి. ఏ 
భావాన్ని త్యాగం చేయాలి. ఇవన్నీ నా కోసం, ఇవన్నీ నేను 
అనుభవిస్తున్నాను. ఇదంతా నావల్ల తయారవుతొంది ఈ భావం 
వదలి పెట్టేయ్‌. నేను కాదు అనుభవించేవాడ్ని, లోపల వుండే 
వాడు. నా కోసం కాదు ఇవన్నీ, వాడి కోసం. వీటివల్ల కలిగే 
ఫలితం నాకు కాదు, వాడికి. ఇలాగ నీ భావమును త్యాగము 
చేయుటను “త్రివిధ పరిత్యాగం” అంటారు. ఫల సంగ, 
కర్తృత్వ త్యాగము” అంటారు. కర్తృత్వ త్యాగము చేయుట 
అంతే “నేను కాదు అనుకోవడం. “సంగత్యాగం' అంటే ఇది 
నావల్ల కాదు అనుకోవడము. 'ఫలత్యాగం” అంటే దీన్ని అనుభ 
వించే వాడ్ని నేను కాదు, లోపలుండే వాడు. ఎవడిదో ఇదంతా 
వాడికి ఈ భావంతో “*భుంజీధాళ” అనుభవించండి. అంతేకాని 
“కస్యస్విద్ధనం” ఇతరులదై నటువంటి వస్తువుని “మా గృధః” 
నీది అని అనుకోవద్దు. ఆయా వస్తువుల స్వరూపం భగవంతు 
డిది అని తెలుసుకున్నప్పుడు, దానిని నాకు నాక్కావాలి యని 


దేనియందూ కూడా ‘లోభం పొందకు అనగా ఇతరుల ధనం 
దొంగతనం చేయడానికి ప్రయత్నించకు అని అర్థం, 


ఇది అంతా భగవంతుడిది అయితే ఇట్ల మాదండి. ఈ 
ధనం మాదండి, వీళ్ళు అంతా మా వాళ్ళండి అని అంటూ 
వుంటారు. నీదా ఆ ఇల్లు? నీదా ఆ ధనం? నేనే కోను 
కున్నానండి ఆ పండుని నేనే వేసుకున్నానండి ఆ చెట్టుని, 
ఇది నాది. ఇలా అంటూంటారు. నీదా ఆ చెట్టు? భగ 
వొనునిది. నీదా ధనం? కాదు వాడిదే. నీదా ఇట్ల? అదీ 
వాడిదే. ఈ వస్త్రం? నాడే, నేనే కొనుకున్నా అంటారు. 
నువ్వా కొనుక్కున్నది? కాదు. ధనం వాడిది, వస్త్రం వాడిది. 

అన్నీవాడివే అయితే వదలి సెట్టేయాలా? వదలొద్దు. అను 
భవించు. ఎలా అనుభవించాలి? భావత్యాగంతో వీటన్నిటినీ 
అనుభవించు తప్ప, వస్తుతః వీటన్నిటినీ వదలి పెట్టందుకు అలా 
వీలు లేదు. వస్తువులను అనుభవించి తీరాలి. , శరీరం, అన్న 
తరువాత అనుభవించకుండా ఎలా వుంటాం? ఆకఠి వేయకుండా 
వుంటుందా ఆహారం తీసుకోకుండా వుంటామా? బట్టలు 
కట్టకుండా వుంటామా, భూమిమీద నిలవకుండా ఉంటామా! 
ఇవన్నీ వుంటాయి. కానీ వీటన్నిటినీ అనుభవించేటప్పుడు భావ 
త్యాగ వూర్వకముగ అనుభవించు తప్ప ఇతరులదైన ధనము 
యందు నాకు కావాలి అనేటటువంటి చౌర్యబుద్దిని వదలి పెట్టు 
లోభాన్ని త్యాగం చెయ్యి. మన భారతీయజాతికి ఇది చాలా 
(ప్రధాన మైనది. 

“జీవనాడి అంటాము మనం. జీవనాడి అంటే ఏమిటి? 
“మూలసూత్రం” భారత జాతికి మూలసూత్రం “కస్యస్విద్దనం 
మాగృధణి ఏ ఇతరుని వస్తువు యందు కూడా నాది అనే 
భావాన్ని నీవు పెట్టుకోకు. నీకు భగవంతుడు ఇచ్చినదాని తోటి 
వాటి వాటిని అనుభవించు అనుభవించేటప్పుడు త్యాగబుద్దితో 
అనుభవించు. రాముడు అదే కదా మనకి తెలియజేస్తాడు. 
భరతుడు అదేకదా మనకి తెలియజేస్తాడు. రాజ్యాన్ని పరి 
పాఠించాడ్సు కానీ త్యాగ భావముతోటి ఇది రాముడిది అని ' 
భావించాడు. ఇదీ మనకి సూక్ష్మంగ “ఈశావాస్యోపనిషత్‌ ” లో 
మొదటి మంత్రం తెలియజేస్తోంది. 

2వ మంత్రము; 


కుర్వన్నేవేహ కర్మాణీ - జిజీవిషేత్‌ శతగ్‌0 సమాః 
ఏవం త్వయి నాన్యదేతోస్థ్రి - నకర్మ విష్యతే నరే॥ 


అనుభవించడానికి ముందు సంపాదించాలి. అంటే కర్మ 
“అనుష్టానం” అవసరం కర్మ అనుప్పిస్తే ఆ కర్మ యొక్క ఫలితం 
మళ్ళీ తనని చుట్టుకుంటూ వుంటుంది. కర్మ ఫలితం చుట్టు 


కుంళశే తిరిగి సంసారంలోకి రావాలి. కనుక, సంసారం నుండి 
విముక్తి రావాలి అంటే కర్మలు చుట్టుకోకూడదు. చుట్టుకోకూ 


డదు అంటే కర్మలు చేయకుండా వుంటే సరిపోతుంది, కనుక 
కర్మలు చేయడం మానేద్దామా అనే సందేహం కలుగవచ్చును. 
అలాంటి వారికి సమాధానం చెబుతుంది. “కుర్వన్నే చేహ” అనే 
టటువంటి మంత్రము ఈ మంత్రం స్పష్టముగా మొనవుడై 
పుట్టిన (ప్రతివాడూ జీవించివున్నంత వరకు కర్మాచరణ చేస్తూనే 
వుండాలి. ఎప్పుడూ చనిపోదామనుకోకూడదు. ఎప్పుడూ కర్మలు 
వదలి పెళ్టేద్దాం అనుకోకూడదు, అని చాలా గట్టిగా చెబుతుంది 
అయితే చేసే క్రమం తెలుసుకొని చెయ్యి. పని మానకూడదు, 
కానీ ఎలా చేయాలో తెలుసుకొని చేయడంలో తప్పులేదు. అంతే, 
ఉదాహరణకు “కరెంటుతో పని చేయాలి, షాక్‌ కొట్టకూడదు, 
పని మానకూడదు. ఏం చేస్తున్నాం మనం? చేతికి వైన ఒక 
ఆచ్చాదన వేసుకుంటున్నాం మనం. పని చేస్తూవుంటే షాక్‌ 
కొడుతుందా? పని ఆవేస్తున్నామా? రెండిటికి లోపం ఎట్లా 
లేదో, అలాగే కర్మాచరణ(క్రమాన్ని చెబుతుంది. ఇక్కడ ఈ 
ఉపనిషత్‌. “ఇహ” అంటే మనం ఇక్కడ ఈ శరీరంలో ఉన్నం 
తవరకూ. కొంతమంది సన్యాసులమయ్యాము కనుక మాకు ఇక 
కర్మలు అక్కర్తేదు అనుకుంటారు. కొంతమంది మేము జ్ఞాను 
లమైపోయాము. కనుక మాకు కర్మలు అక్కర్లేదు అంటారు. 
అటువంటి వారినిగూర్చికూడ చెబుతోంది “ఇహ” ఈ శరీరంలో 

వున్నంత వరకూ కూడ “కుర్వన్నేవి “ఏవి గట్టిగా నొక్కి 
చెబుతోంది. “పనులు చేస్తూనే”, “జిజీవిషేత్‌” బతకగోరారి, 
చచ్చిపోతాననరాదు ఎప్పుడూ. హాయిగా జీవించాలని కోరుకో. 


ఎంత కాలం జీవించాలండి ఈ శరీరంలో, “శతగ్‌0 సమాః” 
నూరేళ్ళు (బతుకు. మరి కొంతమంది 90 ఏళ్ళకే పోతున్నారు 


కదండీ? అంళ[€, కొంతమంది పాతికేళ్ళ కే పోతున్నారండీ. ఇలా 
సంశయంకలగచ్చు. ఇక్కడ “శతగ్‌0 సమాః” వంద ఏళ్ళు 
అంతే, 99+1 ఒకటి కాదు, ఒక జీవి ఒక శరీరంలో ప్రవే 
రించిన తరువాత ఆ దేహంలో ఎంతకాలం వుండాలి అని 
ఆతని నుదుట రాసిపెట్టి వున్నదో అది ఆ జీవికి వందేళ్ళు 
అంటాము మనం. అలాగ నికు నియమించబడ్డ కొలం అంతా 
కూడ పరిపూర్ణంగా “జిజీవిషేత్‌” జీవించాలని కోరు. అయితే 
హాయిగా పడుకుంటామండి భోంచేసేసి అంటే, కూడదు. “క్సర్వ 
న్నేవి ఏవకారం ఎప్పుడూ కూడ మరొకదాన్ని కాకుండా అని 
ఖండిస్తుంది. చేస్తూనే” అంటే అర్హం ఏమిటి? చేయకుండా 
వుండకూడదు అని అర్హమన్నమాట. అందుచేత నీకు విధించ 
బడిన ఏవైతే కర్తవ్యాలు వున్నాయో వాటి పరిపాలన చేస్తూనే 
జీవించు. “కీవించాలనే కోరుకో. “ఏవం త్వయినాన్యధేతోస్తి ఇతః 
అన్యధా నాస్తి” నువ్వు నిజంగా బుద్దిమంతుడు అయితే నువ్వు 
నిజంగా బాగుపడాలి అని కోరుకునేటట్టయితే ఇంతకంటే చేరే 
మార్గం నీకు లేనేలేదు. అయితే కర్మలు చేస్తూవుంటే వాటి 
ఫలితాలు అన్నీ వచ్చిచుస్టేసుకోవండీ? కర్మలు అన్ని ఆచరిం 
చడం వల్ల వాసనలు, రుచులు ఏర్పడిపోవూ? నీకు ఆ బెంగ 
అక్క ర్రేదు. “న కర్మ విష్యతే నరే “నరో ఇటువంటి జ్ఞానము 
కలిగిన మానవుడు వుంటాడే, కర్మాచరణ _ చేస్తూవుంటాడు 
కదా, వాడు చేసేటప్పుడు, ఆ కర్మల యొక్క ఫలితము ఆ 
మానవుడియందు “న లిప్యతే” అంటుకొనదు. “లపనము” 
అంతే “పూత” కర్మఫలితములు వాడియందు పూసుకొనవు. 

కరెంటు ముట్టుకున్నా పైన ఒక ఆచ్చాదన వేసుకున్న పు తే 
అది ఎట్టాగై తే షాక్‌ కొట్టదో, అట్టాగే కర్మ ఆచరించేటప్పుడు 
పొందవలసినటువంటి జ్ఞానాన్ని తానుకనుక పొంది ఆచరించి 
నట్టయితే “కర్తృత్వ సంగ” ఫల త్యాగవూర్వకముగా ఇప్పుడు 
కర్మాచరణ చేసినట్టయితే కర్మలు వాడియందు అంటుకోవు. 
వెన్‌ మనం చేత్తో పట్టుకొని రాస్తున్నాం. తప్పురాస్తే “పెన్‌” 
నా కోప్పడతాం? రైట్‌ వ్రాస్తే వెన్‌ కుటండీ మాల వేస్తాం. 
'వెయ్యం. ఎందుకని? |వ్రాసేది అదే, కానీ నేను కర్తను అను 
కోదు. కాగితంతో దానికే సంబంధం ఎక్కువ. కానీ నా వల్ల, 
(వస్తున్నావు అనదు ఎప్పుడునూ. వ్రాసినది పెన్నే కానీ వ్రాసిన 
దాని వలన లాభం నాకు అనదు. జ్ఞానం కలిగిన మానవుడా! 
నీకైనా అంతే. కనుక నీవుకూడ ఫల సంగ కర్తృత్వ త్యాగ 
పూర్వకముగా ఏనాడు కర్మ ఆచరణ చేస్తూ జీవిస్తావో ఆనాడు 
ఆ కర్మలు నీకు తమ యొక్క ప్రభావమును, చూపవు, 
నీకు అవి అంటవు. కనుక ఇక బెంగ ఏమి? అంటూ 
ఈ రెండవ మంత్రం కర్మ ఆచరణ మనిషి అయి పుట్టిన 
(పతివ్యక్తికి కూడా తప్పనిసరి అని శాసన ంది. కనుక ఎవ్వడూ 
కూడా కర్మలు మానేస్తాం అనికాని జ్ఞానం కలిగినది అనుకున్నా 
తామన్నీ వదలివేశాం అనుకున్నా ne చనిపోదామని 
అనుకున్నా కూడదు సుమా” అని చెప్తోంది. 


ఏవ మంత్రము: 


అసుర్యా నామ తే లోకాః - అందేన తమసా2 వృతాః 
తాంస్తే (ప్రేత్యాభి గచ్చంతి - నీకే చాత్మ హనో జనాః 


కర్మ ఆచరించక ఎవరు వదలివేస్తాం అన్నా, అలాంటివారికి 
ఏ గతి కలుగుతుందో మనకి తెలియచేస్తుంది మూడవ మంత్రము. 
కొంతమంది బుద్దిహీనులై మేం చేయం ఈ పనిని మాకు అఖ్క 

ర్లేదు ఈ బాధ్యతలు. అంటూ తమకు ఏర్పడినటువంటి 
బాధ్యతలని వదరి తమయొక్క కర్తవ్యములనుండి విముఖులై 
పోతారు. పనులు మానేస్తే వాళ్ళుండగలుగుతారా, మరొక 
రకముగా పనులుచేయవలసి వస్తుంది. అపుడు ఏం అయింద 
న్నమాట్క, వాని స్వరూపానికి అది ఒక హానిగ ఏర్పడింది. 
అన్నం తిననంటాడు. కానీ ఆకలి వేస్తూవుంటుంది. అయ్యో 
తినలేదే, తినలేదే అని దాన్నే తలచుకుంటూ కూర్చుంటాడు. 
తినేస్తే ఇక హాయిగా అన్నం వూసులేకుండా చదువుకోగలుగు 
తాడు, ఏకాదశి వచ్చింది మానెయ్యమంటే అయ్యో మానేసానే 
అని దానినిగూర్చి ఎక్కువ తలచుకుంటాడు, పాపం! వాడికి 
చదువు మీద దృష్టి వుండదు. అన్నమూ వాడికి. లభించ 
లేదు. ఏమైంది సారాంశం. పాపం! వొడియొక్క చదువవల 
సిన స్వరూపం చెడింది కదా! అలాగే కొందరం కర్మలు 
మానాం అని పైకి మాత్రం అనుకుంటారు. కానీ అలాంటి 
వారు తమ స్వరూపాన్ని నశింపచేసుకుంటున్నారని అర్హం, 
స్వరూపము అంటే అత్మ అని అర్హం. తమయొక్క స్వరూ 
పమును నశింపచేసుకొనువారు గనుక వారికి “ఆత్మహనులు” 
అని పేరు. ఇలాంటి “ఏశేచాత్మహనో జనాళి ఇలాంటి స్వరూ 
పాన్ని నణింపచేసుకొనే బుద్దిహినులుంటారే వాళ్ళు ఏమవుతారో 
తెలుసునా? “అసుర్యా నామ తే లోకాల అసుర సంబంధమైన 
లోకములు కొన్ని వుంటాయి. _ అసుర్యములని వాటికి పేరు. 
అంతే అక్కడకు వెడితే అన్నీకాడ దుష్ట్రమైనటువంటి ప్రవ 
తులు కలిగిన స్వరూపాలే వాడికి లభిస్తాయి. వాడు అక్కడ 
చాలా దుఃఖం అనుభవిస్తూ (బతుకవలసి వస్తుంది. కారణం! 
అక్కడ ఏం వెలుతురు వుండదు. “అంధేన తమసానృతాణి 
గాఢాంధకారం ఆవరించియుంటుంది ఆ లోకాల్లోనట. ఎప్పుడు 
వెడతాడు అక్కడకు? అని అడిగితే, ఈ శరీరం వున్నంతకాలం 
ఇక్కడవుంటాడు. కానీ ఈ  శరిరములోనుండి ఒకనాడు వెళ్ళక 

తప్పదు. “దేత్యి” ఏనాడు అయితే వాడు ఈ శరీరమును 
వదఠి పెడతాడో, బాలుడుగా ఉండేవాడికి, బాల్యం పోతోంది. 
యవ్వనం వస్తోంది. యువకుడిగా ఉండేవాడికి, యవ్వనం 
పోతోంది. వార్హక్యం వస్తోంది. వార్హక్యం వచ్చినవాడికి అదిపోయి 
మరొక శరీరం రాక తప్పదు. ఈ శరీరం వదలినప్తుడు ఉండే 
స్తితికి “వేతి ' అని పేరు. “పేత్య” ఇది వదరిన తరువాత 
వాడు పొందే మరొక శరీరం ఉంటుందే, అదిమొత్రం ఇటువంటి 
సుఖం పొందే శరిరం మాత్రం కాదు. ఇలాంటి వెలుతురును 
చూడగల్షిన శరీరం కాదు. చెలుతురును ఏమాత్రం చారనివ్వని 
గాఢాంధకార బంధురమై దుఃఖమును మాత్రము ఇచ్చేటటు 
వంటి అసుర్యములు అనేటటువంటి లోకములకు వాడు చేరు 
తాడు ఎందుకంటే స్వరూపమును నశింపచేసుకొన్నాడు కనుక, 
ని ఈ ఉపనిషత్‌ తెలియజేస్తోంది. ఆత్మకి కల్లేటటువంటి 
నష్టము తెలియక, ఆచరించవలసిన కర్మలని మనం ఆచరించము 
అంటూ వదలిపెస్టేస్తాం. అంటే ఏదున్న మాట? ఈ 
వేళ మనకి జ్ఞానం (ప్రకాగిస్తోంది. ఓహో ఇది ఉంది, ఇది 
లేదు, ఇది అలాంటిది, అది ఇలాంటిది అని తెలుసుకోగరిగే 
సతిని కల్గిఉన్నాం మనం. కాని కర్మ ఆచరణ మానిన వాడికి 
కళ్లేటటువంటి స్థితిఉందే అందులో వాడికి వస్తువుల్ని గుర్తించే 
సామర్హ్యం లేని దేహం వస్తుందన్నమాట. ఇప్పుడు పశువులు 
లోపలిదాన్ని ఏమి గుర్తించగలవు? మురికిలో జీవించే క్రిమికీట 
కాదులు ఏమి గుర్తించగలవు? కనుక, అవికూడా అటువంటి 
స్ట్రితిలోనే ఉన్నట్టు లెక్క. వాటికికూడా జ్ఞానమనేది ప్రకాశిం 
చడం లేదు. కనుక జ్ఞానం ప్రకాశించని క్షుద్రదేహాలు వస్తాయి 
సుమా! అలాంటి స్తితి తెచ్చుకోకండి అని ఉపనిషత్‌ జాలిచేత 
మనకందరికి ఒకమంచి ఉపదేశం చేస్తోంది. త్రివిధ త్యాగపూ 
ర్వకముగా కర్మాచరణచేస్తూ హాయిగా జీవించండి. మంచి సితి 
పొందండి. 

కేవల కర్మత్యాగం చేయాలి అని కాకుండా, (త్రివిధ పరిత్యా 
గపూర్వకముగా కర్మాచరణ చేయాలి అన్నారు కదా! త్యాగం 
భగవంతుడి మీద కదా! చేయాలి అన్నారు. భగవంతుడిమీద 
త్యాగం _ చేస్తామంటే వాడు అంతటా వుండాలికదా! ఎదురుగా ' 
అర్చామూర్తిగా ఉండి అంతటా _ వుండటంలేదు. మిగతాచోట్ల 
కన్పించుటలేదు మరి ఎట్లా? అని సందేహం కలుగుతుందేమో. 
వాడు ఎట్లాంటివాడో చెబుతాం. అని మనకి ఉపనిషత్‌ పరమో 
త్మకు ఉండేటటువంటి ఒక అద్భుతమైన స్వరూపస్వృభావాన్ని 
వర్షిస్తోంది. 


4వ మంత్రము: 


అనేజదేకం మనసో జవీయో - నైనద్దేవా ఆప్నువన్‌ పూర్వమర్హత్‌ | 
తద్దానతో౭న్యా నత్యేతి తిష్పత్‌ - తస్మిన్నపో మాతరిశ్వా దధాతి॥ 


ఏమని? పరమాత్మ ఎటువంటివాడు? “*అనేజ దేకం 
మనసో జవీయఃకొ ఆయన ఏకం. అద్వితీయుడు. తనలాంటి 
వాడు మ రవ్వడూ వున్నవాడు కాడు ఇలా ఇలావుంటాడు అని 
దేనితో పోల్చి చెప్పలేనటువంటి వాడు. అలాంటి అసాధార 
ఇమైన స్వరూప స్వభావములు కలిగినవాడు అంతేనా! “అనే 
జత్‌ ” “ఈజృకంపనే” అనేది సంస్కృతంలో ఒక ధాతువు. 
ఆయన ఎప్పుడూ కంపించని వాడు. అంటే చలించడన్న మాట 
అంతటా పరిపూర్తంగా నిండివుంటాడు. చలించవలసిన అవసరం 
లేదు ఆయనకి. అయితే ఎంత వేగం కలిగినవాడో తెలుసునా? 
అన్నిటికంటే వేగం ఎక్కువ మన మనసుకి, ఇక్కడ కూర్చొనే 
హైదరాబాద్‌, ఢిల్లీ, మద్రాసు, అమెరికా, పరమపదం అని అను 
కుంటు చాలు. వెళ్ళిపోతుంది వెంటవెంటనే. కాని ఆ మనస్సు 


ఎంతదూరం వెళుతుందో అంతకంకే ముందు తానుంటాడు 
అక్కడ. అంతమే ఏమిటన్నమాట. మనస్సుకంటే "వేగం కల్గిన 

వాడు. మనస్సులోకూడ తానుండుటవలననే కదా మనస్సుకా వేగం 
వచ్చింది. అందుచేత అయితే ఎవరికండీ తెలుస్తుంది ఇలాగని? 
దేవతలకి తెలుస్తుందా? మనకంటే గొప్పవాళ్ళే అయినా వాళ్ళకి 
కూడ తెలియదు. 
ఆ్వు ల్ల 39 “« 
“నెనద్దేవా ఆప్నువన్‌ పూర్వ మర్తత్‌ పూర్వ మర్షత్‌ , 
ఆయన అంతటను వ్యాపించి యున్నాడు. అయినప్పటికి కూడా 


దేవతలుకూడ అతనిని తెలుకోలేక పోయారు. తెలుసుకొనిఉం'కే 
అహంకారంతో అహంభావంతో రాక్షసుల చేతుల్లో ఎన్నొసార్డు 


రాజ్యం పోగొట్టుకొని మొట్టికాయలు తనవలసిన పరిస్తితి ఎందుకే 
ర్పడుతుంది? కనుక వాళ్ళకి తెలియదన్నమాట. [బహ్మ, రుద్ర, 
ఇంద్ర, వరుణ, వాయువు ఎవరైనా కానివ్వండి వీళ్ళెవరికీ కూడ 
ఆ భగవంతుడి స;రూపం బాగా తెలియదు. కనుకనే మనకి 
ఉపనిషత్తులు చెప్పవలసి వచ్చింది. ఎలా ఉంటాడు ఆ వర 
మాత్మ? ఒకచోట స్టిరంగా ఉంటున్నప్పటికీ కూడ “తద్దావతో 
అన్యానత్యేతి”, వేగంగా పరుగెత్తే వస్తువులు కొన్నివున్నాయి 
లోకంలో. ఇంతకుముందు మనస్సు అనుకున్నాం. మనస్సుకంకే 
వేగం ఎవరికుందో తెలుసునా? గరుత్మంతుడుకి. ఆ గరుత్మం 
తుడికంటే. వేగం కల్షినవి వేరే ఏమైనా ఉంటే ఉండుగాక, 
వాటన్నిటికంటే ముందుగా తాను అక్కడకి చేరగలడన్న మాటు 
“రావతః” పరిగెడుతున్నవాడై “అన్యాన్‌ i ఇతర మైనటువంటి 
వాటన్నిటిని “అత్యేతి” అతిక్రమిస్తాడు. కాని ఎలావుంటూ, 
“తివ్పత్‌ ” అక్కడా స్త్రిరంగానే ఉంటాడు ఇక్కడా స్తిరంగానే 
వుంటాడు. అంతటా తాను వ్యాపించిన వాడు కనుక ఈ 
లోకంలో, భూమిమీద నీళ్ళు ఉన్నాయి. అవి ఏ ఆధారం 
లేకుండానే వున్నాయి భూమి తిరుగుతుంది. నీళ్ళు [క్రిందపడిపో 
తున్నాయా? అలా ఆకాశంలోకి ఎగిరిపోతున్నాయా? కారణం 
ఏమిటని అడిగితే, మన వైజ్ఞానికులు గారియొక్క వత్తిడి వాయు 
పీడనము అనేకదా మీకు సైన్సులో చెబుతున్నారు. వాయుపీ 

డనం వలన గాలి నీటిని నొక్క పెడుతుంది. దానికి ఉదాహరణగా 
మనవాళ్ళు గ్లాసులో నీరుపోసి క్రిందకి తిప్పితే స్థాసులో నీరు [క్రింద 
పడదని చెబుతారు కదా! అయితే గారికి అలానీటిని నొక్కి పెళ్లే 
శక్తి ఉందా? అసలు. గారికి అదార మేమి? గాలి ఎందుకు 
సంచరిస్తోంది? అంటే, గారిని కూడ సంచరింపడేసే వాడొకడు 
న్నాడు. గారి ఆకాశంలో నిరాధారముగా తిరుగుతోంది కాని ఆ 
గారి అంతటా వ్యాపించిపోతోందా? కొన్ని హద్దుల్లో ఉంటోంది 
కారణం? ఆ వాయువుని కూడ వెనుకనుండి నడిపేవాడు 
ఒకడున్నాడు. “యధా ఆకాశ స్థితో వాయుః సర్వత్రగః మహాన్‌” 
నాయందే ఉన్నది కనుక, నావల్లై ఆకాశం, అందులో వాయువు 
నిలచిఉన్నాయి అంటాడు భగవద్గితలో. అలాగ “తస్మిన్‌” ఆ 
అంతటా వ్యాపించి స్రైరముగా అన్నిటిలో వ్యాపించి అన్నిటేకంశు 
ముందుగా వుండగలిగే పరమాత్మ ఉన్నాడే, ఆతనియందు 
మాత్రమే ఆధారపడియుండుటచేత “మాతరిశ్వా” వాయువు 
కూడా “*అపః దధాతొ నీటిని అలా నొక్కిపడుతోంది. పర 
మాత్మే వాయువునకు ఆధారం. నీటికి అదే ఆధారం. అన్నిటికి 
ఆయనే ఆధారం. జీవరాశికి కూడ అదే పరమాత్మ ఆధారం. 
కనుక నీకు బెంగ ఏమిటి? అనిికి ఆధారమె తానుండే 
పరమాత్మ అంతటా వ్యాపించి, అన్నిటికి ముందుండి నువ్వు 
ఇప్పుడు ఇస్తానంటే ఇక్కడే పుచ్చుకొ నేందుకు తాను సిద్దంగా 
ఉంతే నీ భావాన్ని వాడియందు త్యాగం చెయ్యడానికి న్‌శే 
మిటి లోపం కనుక? కనుక భావ త్యాగము చేసి ఇప్పుడు నీవు 
జీవించు హాయిగా అనుభవించు అని భావత్యాగం చెయ్యడానికి 
స్వీకరించకల్లిన పరమాత్మ యొక్క అసాధారణమైన గొవృశక్తి 
ఎలాంటిదో తెలుసునా? అని నాల్లవ మంత్రం తెలియజేస్తున్నది. 

ర్‌వ మంత్రము: 


తదేజతి తన్నెజతి - తద్దూరే తద్వ దంతికే! 
తదంతరస్య" సెర్వస్య - తదు సర్వస్యాస్య బాహ్యాతః॥ 

విష్ణు సహస్రనామ స్తోత్రంలో 

“ద్యాస్స చంద్రార్క నక్షత్రం ఖందిశో భూర్మహోదధిః 

వాసుదేవస్య వీర్యేణ విధృతాని మహాత్మనః” 

అని మనం అనుసంధానం చేస్తున్నాం అకాశం కాని భూమి 
కొని జలంకాన్సి ఇతర మైనటువంటి ఏ వస్తువులుకాని పరమాత్మ 
శక్తి చేతనే అవన్నీ ధరింపబడుతున్నాయి అని మనకు తెలు 
స్తోంది. ఉపనిషత్తులు కూడా ఇదే రహస్యాన్ని మనకు తెలియ 
చేస్తున్నాయి. దాన్నే ఈశావాస్యోపనిషత్తులో నాల్లవ మంత్రము 
వివరిస్తూ, ఆ వివరిస్తున్న దానీని మరింత స్పష్టముగా ఐదవ 
మంత్రం తెలియజేస్తోంది. 

“తదేజతి తన్నెజతి-తద్దూరే తద్వదన్తి కే పరస్పరం ఈ 
మాటలు విరుద్దంగో ఉన్నట్లు మనకు కన్పిస్తాయి ఏమిటవి? 
“తదేజతో ఏజతి = కంపించునది. తన్నెజతి = అది కంపిం 
చదు; తద్దూరే = అది దూరముగా యున్నది; తద్వదన్తికే = 
అది దగ్గరగా వుంది. దగ్గరగా వుంటే దూ ఉండకూడదు. 
దూరంగా వుంటే దగ్గరగా వుండకూడదు. కంపించేది అయితే 
నిశ్చలముగా ఉండేది కాకూడదు. నిశ్చలముగా ఉన్నది అయితే 


అది కంపించగూడదు. కాని ఏమిటి ఈ ఉపనిషత్‌ ఇలాగ, 
ఒకదానికొకటి పరస్పరం విరుద్దంగా ఉండేమాటలు మాటా 


డుతోంది అని అనిపిస్తోంది పైకి మనం దీన్ని చూసినప్పుడు. 
కాని సర్వత్రా వ్యాపించి ఉండేటటువంటి వరమాత్మ మహిమను 
అందముగా వివరిస్తున్న మంత్రం అని మనం తెలుసుకోవాలి. 
భగవంతుడు కంపిస్తాడు ఎందుకో తెలుసునా? తనని ఆ(శయిం 

చినటువంటి భక్తులు ఒకనాడు దుఃఖ“ స వారిదుఃఖాన్ని చూసి 
తాను చాలా నిశ్చలుడై ఉండేవాడైనప్పటికి వారికంటే ఎక్కువగా 
తాను కంపిస్తాడు. రామచంధద్రుడి గురించి చెబుతూ “*వ్యసనేషు 
మనుష్యాణాం భృశం భవతి దుఃథితః” అని తన పాలనలో ఉండేట 
టువంటి వ్యక్తి ఎవరై నా కష్టం పొందితే, వారియొక్క కష్టానికి 
వారికంటే ఎక్కువగా శోకించేవాడట (శ్రీరామచంద్రుడు. ఇదె 
భగవంతుని యొక్క స్వభాదం. కనుక భగవంతునికి ఆ(గితుల 
sl దుఃఖానికి, హృదయ యం దయతోటి కంపిస్తుంది. కనుక 

తదేజతి” అయితే అంత దయాళుదా? అయితే ఎవరికైనా 
తప్పుచేసినవారికై నా తను అంత సులభముగా లొంగిపోతాడేమో? 
కాదు, ఎంత గొప్పవాడై నప్పటికి కూడా తన ప్రయత్నం 
తోటి భగవంతుడిని అనుగ్రహంపచేసుకుంటానంటూ. ప్రయత్నం 
ప్రారంధిస్తే, అలాంటివారు ఎన్నిరకాల కాయ క్లేశాడులు అనుభ 
వించినాా ఎంత తపస్సు ఆచరించినా, ఎన్ని యజ్ఞాలు చేసినా, 


రా « \ శా వం ఎకు అగ్నిం పయ 
ఎన్నిడానను ఎలు అరి ంచీనా , అలాంటి వారియొ ప్త స్యప్రయ 
త్నానికి ఏమాత్రం “వఠించేవాదు కాదు ఆయన. “త ్నెజత్‌ 


కనుక వాడెప్పుడూ చలించనివాడే తను ప్రయత్నంపై “నిలబడ 
వారికి. భగవత్‌ అను[గ్రహంపై నిలబడ్డవారికి తాను సులభ 
ముగా కంపించుతాడు. అలాగే *తదూరి ఆయన దూరముగా 
ఉంటాడు. ఎవరికి? ఎవరైతే చేదే భగవంతుడిని. చేరగలం 
అనుసుంటారో వారికి, అయితే “తద్వ దిన్ని కే” ఎవరెతే “మా 
(ప్రయత్నం ఏదిళేదు భగవంతుడిని పాండట రానికి” అనుకుంటారో, 
వారికి ప్రక్కనే తానుంటాడు. కనుక భగవంతుణ్ణి తెలుసుకోవడం 
భగవదను[గ్రహముతోనే ౫ సులభము తప్ప దున జ్ఞానానికి లొంగే 
వాడు కాదు ఆయన. “సులభః EE సిద్దః” అని చిమ్హు 
సహస్రనామం తెలిపింది. అలాగే “దుర్లభః దుర్లమో దుర్గ” 


ఓ 


f 


తా 


ఇది గ్ర, విషము సహ(స్రనామముల్‌ కోసిన: ఒకక “సులభః” 

అని చెప్పింది. మరోచోట “దుర్లభః” అని చెప్పింది? సుల 
భుడు, తనంతట తానుగా ఎవరిని అయితే అనుగ్రహించాలి 
అనుకుంటాడో, అలాంటి వాళ్ళకి, “దుర్లభుడు” ఎవరైతే తమ 
(పయత్నంతోటి నాడిని చేరాలనుకుంటారో అలాంటివారికి, కనుక 
థగవంతుడు దుర్లభుడు, సులభుడు కూడా, దగ్గరివాడు, దూగ్పు 
వాడు కూడా. స్వప్రయత్నంతో ఆగశ్రయించేవారికి _ దుర్లభుడు, 
దూరుడు. భగవంతుని అనుగ్రహంమీద ఆధారపడ్డవారికి సులభుడు, 
దగరివాడు కూడా. ఆయన “తదంతరస్య సర్వస్య” సర్వస్య 
= ఈ కనిపించేటటువంటి ఈ చరాచర జగత్తుకు అంతటికి 
కూడా, అంతః= లోపల ఉంటాడు. అయితే కేవలం లోపల 
ఉండిఉంటాడా? కాదు “సర్వస్య అస్య” ఈ జగత్తుకు అంత 
టికి కూడా; బాహ్యతః = ఆవలకూడా వ్యాపించి యుంటాడు. 
లోపల ఉంటాడు కనుక సులభుడు. బయట అంతా వ్యాపించి 
యుంటాడు కనుక దుర్లభుడు. ఇది భగవంతుడికి ఉండే అసాధా 
రణ ధర్మం అని ఈ ఉపనిషత్‌ ఐదవమంత్రము తెరియజేస్తోంది. 


6వ మంత్రము: 


యస్తు సర్వాణి భూతాని - ఆత్మనే వానుపశ్యతి। 
సర్వ భూతేషు చాత్మానం - తతో న విజుగుస్ఫతే! 


పరమాత్మయొక్క గొప్పస్వభాదాన్ని తెలుసుకొంటే కలిగే 
లాభం ఏమిటి? తెలియజేస్తోంది ఈ ఉపనిషత్‌ లోని ఆరవ 
మం[త్రము. 

ఉపనిషత్తుల్లో వినిపించేటటువంటి కొన్ని శబ్దాలకి రకరకాల 
అర్జాలు ఉంటాయి. ఆత్మ, (బ్రహ అనేవి కొన్ని పదాలు. 
“ఆత్మ” అంటి జీవే, ధృతౌ దేహే, స్వభావే, పరమాత్మని 
అంటూ, “జీవుడు” అని అర్హము, “ధారణ” అని అర్హము. 
“భావము” అని అర్హము. “శరీరము” అని అర్హము “పర 

మాత్మ అని కూడా అర్హము చెప్పవచ్చును. అలాగే “బ్రహ్మ” 
అనే పదానికి “ప్రకృతి” అని అర్హము చెప్పవచ్చును. బ్రహ్మ 
అనే పదానికే “జీవుడు” అని అర్హము చెప్పవచ్చును. బ్రహ్మ 
అనేపదానికే పరమాత్మ అనే అర్హము చెప్పవచ్చును. |బహ్మ 


అంట బృహతీ బృంహయతీ కనుక, బృహతి = తాను పెరిగి 
వుండేది “బృంహయతీ” = తాను పెంచునది. ఉపనిషత్తులలో 


మనం ఇలాంటి శబ్దములు వాడుకునేటప్పడు పెద్దలద్వారా ఎలా, 
ఎలా వాటిని ఎక్కడెక్కడ ఎటువంటి అర్హంతో వాడుకోవాలో 
జాగత్తగా తెలుసుకొని వాడుకోవాలి అంటూజఉంటారు. ఆరవ 
మంతం, మనకి ఆత్మ అనే ఒక పదాన్ని గురించి పరమాత్మ 
పరముగ దాన్ని వాడుతూ చెబుతోంది. ఇక్కడ (ప్రకరణం, ఇంత 
కుముందు వరకు పరమాత్మ గొప్పతనం తెలియజేస్తుంది కనుక, 
ఇందులో ఇప్పుడు పరమాత్మ విషయకముగా ఆత్మ శబ్దాన్ని 
పాడుతోంది. 

యస్తు = ఎవడైతే సర్వాణి బూతాని = ఈ చుట్టూ 
చూసేటటువంటి పదార్హములన్నిటియందు కూడా; ఆత్మన్యేవ 
= ఆత్మని పరమాత్మయందు ఆధారపడినదెగా; అనుపశ్యతి = 
గుర్తిస్తాడు; సర్వభూతేషుచ ఆత్మానం, సర్వభూతేషు = ఈ 
పదార్హములు అన్నిటియందు కూడా;* ఆత్మానం = పర 
మాత్మను లోపల వ్యాపించి ఉన్నవాడుగా; అనుపశ్య 
గుర్తిస్తాడో వాడు యదార్హమైన దృష్టి కలిగినవాడు. లోపల, 
బయట వ్యాపించి ఉన్నవాడు ఈశుడు, ఆతడే బ్రహ్మ, అత 
డిని గుర్తించినవాడు కనుక అతడిని (బ్రహ్మజ్ఞాని అంటారు. 
ఇలాంటి (బ్రహ్మ జ్ఞానికి ఏ వస్తువు చూసినా అందులో పర 
మాత్మ ఉన్నాడనే తెలుస్తుంది. ఈ వస్తువులు అన్నిటికి, 
బయట పరమాత్మ వ్యాపించి తనయందు ధరించి ఉన్నాడని 
తెలుస్తుంది. కనుక ఇప్పుడు ఎవరిని చూసినా, ఏ వస్తువును 
చూసినా ఏ జీవిని చూసినా తనలో ఉన్న పరమాత్మే, 


« 

ఆ జీవిలో ఉన్నాడని గుర్తించి తనని తాను ఎలా (పేమిస్తాడో 
ప్రతివస్తువుని తాను అలా (ప్రేమించగలుగుతాడు. కనుక ఇప్పుడు 
వాడికి ఎవనియందు కూడ ఏహ్యభావం ఉండదు, జుగుప్స 
= అసహ్యేంచుకొనుట, వాడిలో ఉండనే ఉండదు. తతో న 
విజుగుప్పలే. కారణమేమిటి ఇచన్నీకూడా “బహ్మాత్మకములు” 
అనే జ్ఞానం వాడిలో స్పష్టముగా ఉంటుంది కనుక ఎవడి 
యందు మనకు ఏహ్యభావం ఏర్పడుతుందో వాడిని ద్వేషిస్తాం, 
డ్వేషించగానే దూరంగా ఉంచాలనిపిస్తుంది. వాడు దూరంగా 
జరుగకపోతే కోపం వస్తుంది. వాడికేదో హింస చేయాలనిపిస్తుంది, 
తద్వారా పాపం మనల్ని ఆవరిస్తుంది. ఇది ఎప్పుడు ఏర్ప 
డింది? వాడియందు తను ఏహ్యభావం ఏర్పరచుకున్న ప్పుడు 
ఏర్పడింది. ఏహ్యభావమే లేకపోతే వాడియందు ద్వేషము 
ఏరాడదు, దూరంగా ఉంచాంనిపించదు, వాడికేదో ఒక హింస 
చేయాలనిపించదు. పాపాన్ని తాను ఆర్హించే అదసరమే ఉండదు. 
నుక బ్రహ్మజ్ఞాని అయినవాడు, తను బాగుపడాలి అని కోరు 
కునేవాడు ముందర ద్వేషాన్ని తగ్గించుకోవాలి, ద్వేషం. తగ్గాఠి 
అంటే, అసహ్యం పోవాలి. అంటి ప్రతిఎస్తువులోను కూడ వర 
డూత్మ ఉన్నాడని తెలియాలి. ఆ పరమాత్మయొక్క ఉనికిని 
ఎవడు గుర్తిస్తాడో వాడు మాత్రమే ద్వేషాన్ని తగ్గించుకో గలుగు 
తాడు. వాడుమా(త్రమే పొవమునుండి దూరము కాగలుగుతాడు 
సుమా! అని మనకి ఈ ఆరవ నుంత్రం [బహ్మ జ్ఞానికి, సమస్త 
వస్తువులలో, సమస్త వస్తువుల బయట సరమాత్మ యొక్క 
ఉనికేని గుర్తించడం వలన లాభం ఏమి? అనేది చెబుతోంది. 


వ మంత్రము: 


యస్మిన్‌ సర్వాణి భూతాని - ఆత్మెవాభూద్విజానతః। 
తత్ర కో మోహః కః శోకః - ఏకత్వమను పశ్యతః॥ 


32 


మనిషికి వద్దనుకున్నా వచ్చి మీద పడేది శోకం. ఏం చెస్తే 
పోతుంది శోకం? ఈశావాస్యోపనిషత్‌ లో ఏడవ మంత్రము దాని 
కొక ఉపాయాన్ని చెబుతోంది. ఇంతకుముందు నుంత్రములలో 
మనం తెలుసుకున్న విషయము ఏమిటి? [ప్రతి వస్తువులోను భగ 
వంతుడున్నాడు అని తెలిసింది అప్పుడు వస్తువులన్నీ ఏమైనాయి. 
భగవంతుడిని లోపల కలిగినవిగా ఉన్నాయి. అందుచేత భగవం 
తుడు అన్నిటిలో ఉన్నాడు కనుక అన్ని భగవంతుని స్వరూపాలే 
కదా! అన్ని భగవన్మయములే కదా! న. ఎంతమంది? 
ఒక్కడే కనుక ఇప్పుడు అన్ని ఆ భగవంతుడి కి చెందినవే కనుక 
అన్నిటిని ఒకటి అనవచ్చును. ఎట్టా ఒకటి? పైనుండే వస్తువు, 
లోపల వుండే వస్తువుతో విడదీయ వీలుగా ఉండదు కనుక, 
ఇవన్నీకాడ భగవంతుడే. మనదగ్గర చూసుకుంటాం కాళ్ళు, 
చేతులు, పొట్ట, తల, కళ్ళు, ముక్కు, నోరు ఇత్యాది పనులు చేరు, 
రూపాలు వేరు, ఉండేచోట్లు చేరు. కాని “నేను” అనగానే ఇవన్నీ 
అందులో చేరుతున్నాయా లేదా. లోపల ఉండే నేను ఒక్కడ్నేకాని 
చేతులు, కాళ్ళు అవయవాలన్నీ వేరువేరు అయినప్పటికి కూడా 
ఇవన్నీ ఒకడికోసమే అయిఉన్నప్పుడు ఒకడికోసమే పనిచేస్తున్న 
ప్పుడు ఒకడే వీటన్నిటికి నియంత అయినప్పుడు, ఒకటిలోనే 
ఇవన్నీ చేరిపోతాయి. అయితే ఒక బపోతుందా ఇవన్నీ? కాళ్ళు, 
నేను ఒకటేనా? చేతులు నేను ఒకక్షేనా? కళ్ళు నేను ఒక 
చేనా? కాదు. నా చేతులు, నా కాళ్ళు, నా కళ్ళు, కళ్ళు లేక 
పోయినా నేనుంటా, కాళ్ళు లేకపోయినా నేనుంటా, చేతులు 
లేకపోయినా నేను ఉంటాను. అయితే ఇవన్నీ నా అవయవాలు 


అంటాము. నా శరీరం అంటాము. నా లోపల ఉండే నాకు 
చేరు ఏమిటి? శరీరం కలవాడు. కనుక “శరీర అంటాము. 
కనుక పైనుండే శరీరానికి లోపలవుండేనాకు ఒక న 


'ఉంది. ఏమిటా సంబంధం? “శరీర-శరీరి భావసంబంధం” 
అంటామన్నమాట. తండ్రికి, పు పుత్రుడికి ఉన్న సంబంధాన్ని పిళ పితా 

ప్కుత సంబంధం అన్నట్టుగానే తోపల ఉండేనాకు, పైనఉండే 
శరీరమునకు ఉండే సంబంధం. “శరీర-శరిరి భావసంబంధం” 
అన్నమాట. ఇది ఎప్పూడై తే గుర్తిస్తానో “నేను ఒకటి అంటా 
ననుమూట శరీరము అంతటిని చూపించుకొని. త ప్పేమిలేదు 
అనవచ్చు. ఎందుకనవచ్చు? అంటే శరీరమునుండి నన్ను విడదీ 
యలేరు కనుక నానుండి నా శరీరమును విడదీయళేరు కనుక, 
ఒకటి అనవచ్చు. ఇప్పుడు కాలును చూస్తే ఛీ, ఛీ ఇది మంచి 
దెకాడు అనిపించదు నాకాలే కదా, చేతిని చూసినా వి, ఛీ 
డేదో దూరంగా ఉంచదగ్గ చేయీ అనిపించదు, అజ్ఞానం లేదు. 
సీ నావని తెలిసింది. కనుక నాకు ఈ చెయ్యి దగ్గరకు 
స్తే అబ్బబ్బా ఈ చెయ్యి దగ్గరకు వస్తోంది అని నాకు జుగుప్ప, 
డానివల్ల శోకం ఏర్పడడంలేదు. ఈ (క్రింద తిరిగే కాలు నాచేతో 
ముట్టుకొంటున్నాను. శోకం కలుగటంలేదు. ('భ్రములేదు. కనుక 
శోకం కలుగలేదు. ఇదంతానేనే అని తెలిసింది కనుక శోకం 
లేదు. ఇవన్నీ నావే అని తెలిసింది కనుక శోకం లేదు. నాకే 
కాదు నా చేతులకి, కాళ్ళకి కూడా. శోకం లేదిప్పుడు. అవన్నీ 
నాకే చెందినవి అని తెలిసింది కనుక. ఇప్పుడొకసారి (పపంచం 
దగర చూద్దాం. (ప్రపంచంలొ మనుషులు, జంతువులు, చెట్టు, 
డేదతలు ఇన్ని రకాలు ఉన్నాయి. ఇన్నిటిలో వాడున్నాడు. కనుక 
ఇవన్ని వాడియొక్క శరీరం. వాడియొక్క వివిధములైన అవయ 
చములవంటివి ఇవన్నీ. వాడు వీటన్నిటిలోపల ఉన్నాడు. ఇప్పుడు 
ఇవన్నీ ఒకరేనా? చేరా? ఒకటే అనవచ్చు. కనుక ఇప్పుడు 
చెట్టు చూసినా పరమాత్మ అనవచ్చును, మనిషిని చూసినా పర 
దాత్మ అనవచ్చును, షక్షిని చూసినా పరమాత్మ అనవచ్చును. 
ఎందుకు అనవచ్చు? చెట్టు అని పైకి కనిపించే ఆకారమునకు 
దానిలోని జీవుడు కారణం. జీవుృనిలోపలి వాడు ఆ పరమాత్మ. 
మనిషికి లోపల ఉండేటటువంటి జీవునికి లోపల ఉండేవాడు ఆ 
పరమాత్మ. కనుక ఒకడే ఆ పరమాత్మ అన్నింటా వున్నాడు 


na 

కనుక ఇప్పుడు దేన్ని చూసినా వీడికి ఏం అనిపిస్తుంది. ఇవి 
అంతా పరమాత్మమయమే. అంటే పైది శరీరం, లోపల 
రీరి అయిన పరమాత్మ ఉన్నాడు. కనుక పరమాత్మ ఒక్కడే 
నుక్క అన్నిటిని ఒక్కటే విశ్వశరీరముగా భావిస్తాడు. ఏకత్వ 
దానము కరిగింది అంటాడు. ఈ చుంత్రము ఎంత అందంగా 


జూ 


చెబుతోంది. ఏమని 


మం 


సర్వాణి భూతాని = సమస్త వస్వవులికూడా; ఆత్మెవా 
అవి కక % 
ఒర్‌ ళా వ జ గానే వా 
భూత్‌ = ఆత్మెవ ఇవన్ని పరమాత్మని ళొపల కరిగనచే. 
= wr 


కనుక పరమాత అనే పేరుతో పిలువతగినవే. అని ఆత్మెన 


= పరమాత్మయే అన్ని యస్మిన్‌ = ఎవనియొక్క. బుద్దిలో; 
క ప య 
అభూ = విశ్వసెంపబడుతుందో అడృతుందో అంటే, వొడి 


“| 
fo 


బుద్దిలో అవడం అంటు ఏమితి? వాడికి తెలుసుందో 


Pore] 
పుడు ఎట్టాతెలుసుకొనా డు? సదుస్త చూతవములు పరమా 
దా ఫ్‌ 


త్మ 
అడే తెలుసుకొన్నాడు. పరమాత్మ అంచు ఈ చెట్టు పర 
మాత్మ? మనిషి పరమాత్మ అనా? అంకే మనిషిగా కన్పించే 

స 


నాడి లోపలకూడా నడిపేనాడు పరమాత్మ. చెట్టుగా కన్పించే 
వగువులో కూడా పరమాత్మ. అన్నీ వరమాత్మకి ఇప్పుడు 
శరీరాలే. లోపల శరీరి ఒక్కడే ఏకము అని గుర్తించాడు. “ఏక 

ను వశత” వాడు అన్నీ కూడ పరమాత్మకు శరిరములుగా 
ఒకశు అని స్పష్టముగా గుర్తించగలిగాదు గడా! ఇప్పడు వాడికి, 
మోహః కి మోహము అంకే (ప్రవ, అంటే నీవు వేరు, 
పరమాత్మ వేరు. చెట్టుచేరు, పరమాత్మ వేరు. పరమాత్మ 
చెట్టుకంరే వేరా? నీ చేయీ నీ కంట వేరా? కాదు. 
ఒక్కటే. అలాగే ఈ చెట్టు వరమాత్మకంటే వేరా? కాదు, 
ఒక్క చీ. మనిషి పరమాత్మ కంఠ వేరా? అక్క లః అంతా 
ఒక్క లేనా? కాదు. పైకి కన్పించే దినిలోపల వాడు. విడదీయ 
డానికి వీలులేకుండా వాడు న్నాడు. కనుక ఇప్పుడు పరమాత్మ అని 
చెప్పవచ్చును పైన బట్టు సేగ)కున్నంత మాత్రమున ఆ బట్టుమనది 

కాకుండా పోతుందా? నేను అన్నప్పుడు ఆ నేనులో ఈ బట్టు 
చేరుతుంది శరీరం కంకే అడి చేరే అయినా నాది కాకుండా" 
పోతుందా? అయితే బట్టా చేను ఒకకేనా? కాదు. బల్టునాది. 
అయితే బట్టు నామీద ఉగ్నంతదగక గా నాతో సమానముగా 
అదికూడ పిలవబడుతూ వుంటుంది. నేను అన్నవదముతొ బట్టు 
అశేడికూడా చెప్పవచ్చును. కాని అది చేరే, ఒకటిగావున్నది 

° 


చే 
అని అరం. అలాగే వీడు ఏకత్వం దర్శించాడు కనుక మొత్త 
(దా 


విశ్వమంతటా వాడికపుడు అజానం అదు, ఇదివరకు అడానం 
య రా ళ్‌ షా 
వ ష్‌ ప శ మ 
ఏర్పడిఉంది. దేనికది వేరువేరు అనుకున్నాదు కనుక. చేరు 
. 
0 వ తానీ (ల! 
చేరు అనుకున్నాడు కనుక ఒకడు దగ్గళకు వస్తే ఆనందిం 
ళ్‌ 


స! 
fx 


ఎ. ఒకడు దూరం అయిపోతే ఏడా?దు. కాని ఇప్పుడు వీడికి 
ఎప్పు ఎక్కడవుంది? అన్నింటా ఉన్నా పరమాత్మ ఒక్కడే, 
వాడు నాదగ్గర ఉన్నాడు. వాడుంశే అన్నీ నాతో ఉన్న స్టే, 
ఇదివాడికెపడు తెలిసింది? వాడు దానిగురించి ఆలోచన చేసిన 
నాడు. దానిగురించి ధ్యానం, తలంపు వాడు ఏనాడు చేస్తాడో 
అపుడు వాడికి తెలిసింది. వాడికి ఇక శోకంకాని, మోహంకాని 
ఉండవు సుమా. ఈ స్తితికి జనక చక్రవర్తి మంచి ఉదాహ 
రణ, జనకుడికి అటువంటి జ్ఞానం ఉంది. యాజ్ఞవల్క్య 
మహర్షి దగ్గర చదువుకొనేబాడు. ఒకనాడు శిష్యులు అందరికీ 
గురువుగారు మీద కొంచెం కోపం వచ్చింది. జనకుడు బుద్ధి 
మంతుడైన శిష్యుడగుటచేత ఆతని ముఖము చూసి చెబుతూ 
ఉండేవారు. డబ్బున్నరాజుగారి కొడుకు కనుక అతనినుండి ఏదో 
ప్రయోజనం ఆశించి పారం చెబుతూ ఉన్నారనుకున్నారు మిగి 
లిన గిష్యులు. అది కని పెట్టూరు గురువుగారు. శిష్యులకు కొంచెం 
జ్ఞానం కల్గించాలనుకున్నారు. మధ్యాహ్నం సుమారు 2, 8 గంట 
లైవుండవచ్చు. జరుగుతోంది పారం. కుటీరాలకు దూరంగా 
చెట్టుక్రింద. అక్కడ కుటీరాలు అన్నీ కాఠిపోతున్నట్టుగా కన్సిం 
చాయి చెట్టుక్రిందనుండి చూస్తే. గురువుగారి దగ్గర పర్మిషన్‌ 


fy 
ఫ్‌ 


శర 

తీసుకోలేదు. శిష్యులు అంతా వరుెత్తారు కుటిరముల'దై ఫు 
ఏమున్నాయి. వాళ్ళకి అక్కడ కాలిపోవడానకి! కౌపినములు 
తప్పితే, పుస్తకాలు కూడా లేవాయే ఆర్‌ sg Ns కాని వాటిని 
రక్షించుకోవటం కోసం వారందరూ పరుగెత్తారు. వెళ్ళిచూస్తే 
అక్కడ ఏమీ లేవు. వెనక్కితిరిగి వచ్చారు. మరికా సేవటికి మిధి 
లానగరం కాలఠిపోతున్నట్టుగా కన్పించింది. జనక చక్రవర్తి అక్కడే 
ఉన్నాడు. ఆతని రాజ్యమది. శిష్యులు అంతా చూసి చాలా 
కంగారు పడ్డారు. గురువుగారు కూడా అదిచూసి “ఏమయ్యా 
మిధిల కాలరిపోతున్నా వెళ్ళ వేం” అని అడిగారు. జనకుడు 
చాలా అందమైన సమాధానం “మిధిలాయాం ప్రద 
గ్లాయాం నమే కించిత్‌ ప్రదహ్యతే” మిదిలానగరం కాలితే నాకేం 
కాలింది? నా వస్తువు ఏదో నాదగ్గరే ఉంది. నిప్పులకు కాలనిది, 
నీటికి తడవనిది, గాలికి ఆరనిది, ఎండకి ఎండని వస్తుదేదో 
అది నా దగ్గర ఉండగా బయటి వస్తువు ఏదో తగలబడిపోతే 
నాకర కనుక అంటూ జనకుడు సమాధానం చెబుతాడు. ఈ 
బాహ్యమైనటువంటిది ఏది ఎదురైనా శోకంకాన్సి ఏది తనకి 
దూరమైన అతనికి శోకం ఏర్పడలేదు. కారణం అతనికి నాది, 
నేను అనే అహంకారం కాని మమకారం కాని లేవు. అతనికి 
మోహం ఏర్పడలేదు కనుక. ఎందుకు మోహం ఏర్పడలేదు? 
సమస్త పదార్హములలో ఒకడే (బ్రహ్మ ఉన్నాడు. నాలోనూ వాడే 
ఉన్నాడు అనే జ్ఞానం కలిగింది కనుక. “బహ్మాత్మక జ్ఞానం” 
(బై ఏకత్వజ్డా నం అనవచ్చుదిన్ని. విశ్వాని నికంతటికి పరమాత్మ 
శరీరిగా ఉంటే ఈ విశ్వము అంతా వాడి శరీరమని గుర్తించిన 
టువంటిది (బ్రహ్మ ఏకత్వ జ్ఞానము. ఇది కలిగినటువంటి వాడికి 
అజ్ఞానము కాన్సి అహంకార మమకారములు ఏర్పడవు. వాడికి 
శోకం కూడ దూరమవుతుంది సుమా అని ఏడవ మంత్రం 
మనకి తెలియజేస్తోంది. 

రివ మంత్రము: 
సపర్యగాచ్చు క నుకాయ మ్మ ణం 
wes శుద్ధ నుపాద వెద్దం 

క విర్మనీషీ పరిభూా? ప 
యాధా తధ్యతో౭ర్జాన్‌ వ్యదధా చ్యాశ్వతీభ్యః సమాభ్యః 

చాలా శయ పడి ఇంత అరా న్ని గురి సాదుండి. దాన్ని ధ్యానము 
చేసా వాము, ఏమిటి లాభం క ద? లాభం తరహాకు మనం 
ఏపనిలోనికి దిగం కదా! కనుక ముందు అదేమిటో మనకు 
తెలియాలి, 

ఈశావాస్యోపని నిషత్తులో ఎనిమిదవ మం(త్రంమనం కనుక 
ఇట్లాంటి పరమాత్మ తత్వాన్ని ఏకమని గుర్తించగలిగితే ఆయన 
ఈ జగత్తుఅంతా తన శరీరముగా తలంచి, తాను శరీరి అయి 
ఉంటాడని గర సే కఠిగే లాభం ఏమిటో చెబుతుంది ఇక్కడ. 
“సుర్తించినట.వంటివాడు (బ్రహ్మజ్ఞాని అని కదా అనుకున్నాం. 
ఇక్కడుండగా గుర్తించినవాడు తనకి ఉండ ఈ (ప్రకృతి భింగాన్ని 
విడుదగోరుచున్నాడు కనుక ముముక్షుచ్చు అసి సరు 

సపర్వగాత్‌, “సని బ్రహ్మజ్ఞానము కల్గిన ముముక్షువు; 
పర్యగాత్‌ = పొందును ఏం పొందును? పరమాత్మతోటి 
సమానమైన రూపమును తాను పొందును. పరమాత్మ ఎలా 
వుంటాడు, “శుక్రం అకాయం ఈవ్రణం అన్నావిరం శుద్ధం అపొప 
విద్దం” 

ఇది పరమాత్మయొక్క స్వరూపం. పరమాత్మ, శుకం = 
ఆయన. నిర్మలుడు. ఆయన పవిత్రుడు. నిర్మలము అంళు 
ఒకనాడు మలినము ఉండి తొలగినది అని అర్హము. అది 
దేవుడు. పరమాత్మ అనుగ్రహం కలిగితే ఆ సిత లభిస్తుంది. 
కాని పరమాత్మ సహజముగా పరిశుద్దుడు. ఆయనలో ఎన్నడూ 

మలనంజలధమ. ఉండనే ఉండదు. వుఠినదము అతడివెంతకు వేం 
శేచేరదు. అంటదన్నమాట.. కనుక ఆయన స్వచ్చమైనటుదంటి 


a 


కాంతితోటి Br) అకాయం = కాయం అంటు 
శరిరం అకాయమనగా ఆయన శరిరములేనివాడు. 'లేడాండి ర 
నికి శరీరం? అంట “వుంది. మరి కాయంలేదంటుందేం 


మంత్రం. అవును లేదు. ఉందా లేదా? ఉంది, లేడుకూడా 

లేదు అన్నవ్వుడం మనవంటి మలభూయిస్టృ మైన శరీరం న. 
అర్హము. ఉంది అన్నప్పుడు తనకుదు గాత్రమే ఉండేటటు.వంలట 
డెహం. దెవ్యమంగళకర మైన దిగహం ఆయనది, కర్మలు అంట 
నిది. మాలిన్యము. దిరిచేరనిది. అటువంటి దేహం ఆయనకి 
ఉంది. అవ్రణం = కర్మమూలఅకమైనటువంటి శరిరం లేదుకను 
కనే ఆయనకు కర్మవలన ఏర్పడే “హెతులు ఆ: దహాకదనకః 
అంటవు. “వ్రణము” పర. వ్యాధులు. అది కేవ దానికి 
మనకు ఎందుకు వ్యాధులుదస్తు న్నాయి. ఇందులొ రకరకాల 
కర్మకృత మైన నాడులున్నాయి. కనుక. చరి ఆతడికో అస్నా 
విరం = నాడులులేవు ఆ దేహంలో. అందుకోసమని, శుడ్డం 
= ఎన్నడూ దానికి అజ్ఞానమశేది ఉండనేవుండదు. అ 


పదిద్దం = ee పాపములు అగేవి డానికి లేదు. 
కనుక పరమాత్మ వ, ప దిగహం ఏ ఏరకమైన 
న భ్యాణగుణములు క నెఉంటుందో, తత్‌ స్వభావాన్ని గుర్తించిన 
ముముక్షవుకూడ పర్యగాత్‌ = పొందును. దేనిని? వానితో 


సమానమైన దివ్యమంగళ విగ్రహమును పొందును. పొందితే ఏదు 
వుతుంది. అప్పుడు, “కవిః మనీషి పరిభూః స్వయంభూః యాధా 
తధ్యతో2ర్జాన్‌ వ్యదధాత్‌ శాశ్వ తీభ్యః సమాభ్యః॥” “శాశ్వతీభ్యం 
సమాభ్యః” ఎల్ల కాలంకూడా. అంతే ఇంతకాలము, పదేండ్లు, 
హేనెండ్లు, ఏభై ఏళ్టు, వందేళ్ళుకాదు. “శాశ్వతీభ్యః సమాభ్యః” 
ఎప్పటికికూడా, ఏం చేస్తాడు వీడు? “యాధా తధ్యతో౭ర్జాన్‌ 
వ్యదధాత్‌ ” ఉన్నవాటిని ఉన్నట్టుగా గుర్తించ కల్లుతాడు దేన్ని 

ఐనాసరే. "ఇక్కడకాని, అక్కడకాన్సి ఎక్కడకాని సర్వజ్ఞత్వం 
వీనికే కలుగుతుంది. కనిః = గుర్తించటానికి వీలై నటువంటి 
"సూక్ష్మమైన బుద్రికరిగి వుంటాడు వీడు. అంశే ఎంతో కష్ట మై 
నటువంటి, ఎంతేక్షిష్ట మై మెనటువంటిీ విషయాన్ని అయినా గుర్తిం 
చడానికి సూక్ష్మమై మెనటువంటి జ్ఞానం కరిగి ఉంటాడు. కనుక 
వాడు కవి. మనీషి = = మనీషా అంటే జ్ఞానం. అది కలిగినవాడై 
ఉంటాడు. కనుక తన మనస్సు తన “చెప్పుచేతల్లో త్త. 
కోగలుగుతాడు. అలాంటివాడవుతాడు. వీడు. పరిభూః = వీనికీ 
కోరికలు ఉంటాయి. వీనికీ కోపొలుంటాయి. కాని కోరికలు 


భగవంతుడికి చెంది ఉంటాయి. కోపం భగవంతుడికంటే ఇతర 
'మైనవాటి యందుంటుంది. ఎవడైతే భగవంతుడి ఉనికిని సహిం 


చకేకుంటాడో అలాంటివానియందు, బాగుచేయడంకోసం కోపం 
ఏర్పడుతుంది. భగవత్పేవ చేయడంకో సం కోర్కెలుంటాయి. 
కామం ఉంటుంది, భగవంతునియందు. క్రాధం ఉంటుంది, 
భగవత్‌ చిరుద్దమైన వాటియందు, పరిభూః స్వయంభూః = 
తనయొక్క స్వరూపాన్ని స్పష్టముగా తెలుసుకున్నవాడు అవు 
తాడు. తననిగూర్చి వాడికన్నీ బాగాతెలుస్తాయి. ఆత్మజ్ఞానం 
వాడిలో పరిపూర్షంగా ప్రకాశిస్తూ ఉంటుంది. ఇలాంటివాడై, 
అర్జాః వ్యదధాత్‌ = ఎల్లకాలము కూడ ప్రపంచంలో ఉండే 
టటువంటే |పతివస్తువుగురించి జ్ఞానమును వాడు స్పష్టముగా 
కఠిగే ఉంటాడు, అంటే వాడికి మరణంకాని, నాశనంకాని, 
ఒకనాడు ఆ స్టితినుండి జారుట అనిగాని లేనేలేదు. భగవ 
ద్‌గీతలో కృష్ణుడు చెబుతాడు కదా. నన్నుచేరినవాడు ఎప్పటికి 
కూడా “దూఖాలయం అశాశ తం నావ్నువంతి మహాత్మానః” 
అన్నట్లు అవుతారు వారంతా. దుఃఖాన్ని కలిగించే ఈ క్షుద్ర 
స్టితలోనికి రానేరారని కదా వై శ్లోకానికి అర్హము! అటువంటి 
స్తేతిని దివ్యత్వాన్ని పొందుతాడు." భగవంతునియొక్క స్వరూ 
హాన్ని గుర్తించిన ముముక్షువు అని మనకి ఎనిమిదవ మంత్రం 
తెలియజేస్తోంది. 

9వ మంత్రము: 


అన్హం తమః (ప్రవిశన్తి యే2విద్యాముపాసతే। 
తతో భు కు ఇవతేతమోయ డి విద్యాయాం రతాః॥ 


ఇంతవరకూ సర్వభూతాత్మకుఎగా భగవంతుని తెలిసికొని 
వానియొక్క ఆరాధనా రూపముగా కర్మలని ఆచరిస్తూ 
మానవుడు జీవించగలిగితే ఎప్పుడూ నగించనటువంటి దివ్యదే 
హంలో, దివ్యమైనటువంటి విజ్ఞానంతో ఎల్లకాలము విరాజిల్లుతూ 
ఉంటాడు, అని మనకు ఉపనిషత్‌ చెప్పింది. అయితే అంతా 
ఎందుకు పొందడంలేదు. ఇటువంటి స్తితిని? దానికోకారణం 
ఉంది. లోకంలో కొంతమంది కర్మాచరణ వేరని, తెలివి వేరని 
రెంటిని విడదిస్తారు. “తెలివి అంటి కేవలం తెలివి కాకూడదు. 
అది అందరికీ ఉంటుంది. జంతువులకీ ఉంటుంది తెలిసినదా 
నిని పరిపూర్ణముగా విశ్వసించి ఉపాగించే తెలివికావాలి. దానికి 
భక్తి అనిపేరు. అది గుర్తించినవాడే విద్యావంతుడు అంటాము, 
కేవలం మామూలు తెలివి అయితే ఆహారార్హనకోసం ఇతర 
సంచారముకోసమును, పశువులకి, పక్షులకు ఉన్నదికాని వాటిని 
ఎవ్వరూ విద్యావంతులనరు. కనుక తెలిసిన దానిని విశ్వసించి, 
విశా గసానుగుణంగా దానిని ధ్యానం చేసేటటువంటి వ్యక్తి విద్యా 
వంతుడు అనిపించుకుంటాడు. “విద్యా” అన్నా, “ఉపాసన” 
అన్నా, “ధ్యానము” అన్నా “భక్తి” అన్నా ఇవన్నీ పర్యాయ 
పదములు, సమానమైన అర్హమును ఇచ్చేవి. ఈ విద్యకంటి 
ఇతరమైనది ఏదో అది మనం ఆచరించాలి. అదేది? కర్మా 
చరణ. మనస్వరూపానికి తగినట్టుగా ఆచరించేటటువంటివి 
నిత్య, నైమిత్తిక కామ్య అనే మూడు రకములుగా ఉంటాయి 
అని మనకు తెలుసును. ఏమిటా నిత్యకర్మలు అంటే? 
మనం రోజూ ఆచరించేటటువంటి స్నానం, సంధ్యావందనం, 
అగ్నికార్యం ఇవన్నీ నిత్యకర్మలంటాము. నైమిత్తిక కర్మలంట 

గ్రహణాలు వస్తాయి అప్పుడప్పుడు. ఏవో కొన్ని ఆచరించవలసివ 
స్తుంది. తెలియక ఏవో కొన్ని తప్పులు చేస్తాం దానికేదో కొన్ని 
ప్రాయశ్చిత్తాలు చేసుకోవలసి వస్తుంది. అది ఒక నిమిత్తాన్ని 
అ(శ్రయించి చేస్తున్నాము. నైమిత్తిక కర్మ అంటాము. అప్పుడ 
ప్పుడు ఏవో అరోగ్యం కోసమో, సంతానం కోసమో, వృష్టికో 
సమో ఐశ్వర్యం కోసమో చేసే కర్మలను “కామ్య కర్మలు” 
అంటాము. ఈ నిత్య నైమిత్తిక కామ్యకర్మలు అంటే ఈ అన్ని 
కర్మలు కాడా ఆచరిస్తూనే ఉండాలి. కాని వాటి వాటి వల్ల 
కలిగే అవాంతర ఫలితాల్ని మాత్రం కొరి కాకుండా ఆచరించగ 
లిగెతే ఇవన్నీకూడ మనిషికి మోక్షాన్ని కలిగించడానికే సాధనాలు 
అవుతాయి. వాటిఫలితాలని మాత్రమే ఆశించి ఆచరిస్తే అవి 
ఆ తాత్కాలిక ఫలితాన్ని మాత్రమే ఇచ్చి వాడ్ని బంధిస్తాయి. 
ఇవి మోక్ష సాధనములు అవుతాయి అని తెలిసి ఆచరించకపోతే 
అవి బంధకాలు అవృతాయి కనుక, తెలివి ఆచరణ రెండూ 
ప్రధానమని చెబుతారు _సెద్దలు. ఎవడికోసం చేస్తున్నామో 
అటువంటి భగవద్ద్యానాన్ని తెలివి అంటాం. మనం చేసేట 


టువంటి ఆచరణ, వాడి ఆరాధన అంటాము, తెలియలేదు 
కొంతమందికి. కొందరు, కేవలం మేము ఉపాసనమాత్రవే 
చేస్తాం, కర్మలు మాకు అఖ్బర్లేదు అంటారు. కొంతమంది 
కర్మలు వదలివేస్తే ఎలాగ, కర్మలు చేయారి అనుకుంటారు. భగ 
వద్‌జ్ఞానం లేక కర్మలే ఫలిస్తాయనుకొని భగవద్‌ జ్ఞానం “విద్యా” 
అంటాము. కేవల కర్మని అవిద్య అంటాము, ఈరెండిటికి ఒక 
సంబంధం ఉన్నదని తెలియక కొందరు ఆచరిస్తారు. తెలివికలిగి 
ఆచరించే కర్మాచరణవలన మోక్షమే లధించి, దివ్యమైన స్థితి 
లభించవలసి నప్పటికికూడ ఈ రెండిటిమధ్య సంబంధం తెలియ 


కపోవడం వలన చాలామంది దానిని పొందటంలేదు. అంటోంది 
ఈ ఈశావాస్యోపనిషత్‌ లోని తొమ్మిదవ మంత్రము. 


“అవిద్యాం ఉపాసతే”, “అవిద్యా విద్యకంశే వేరయినది 


2 


అని అర్హం. అసురులు అంటే ఏమని అర్హం? సురుడు అంప 
దేవత. అసురుడు అంటే వారికంపే ఇతరమైనవాడు. విద్య 
అంటే భక్తి. అవిద్య అంటే దానికంటే ఇతరమైనది, కర్మా 
చరణ, _ కేవలం కొంతమంది కర్మాచరణమే చేస్తారు. వారికి 
పలితం “అంధం తమః ప్రవిశన్తి” “అంధం” చీకటి, అంధం 
తమః = గాఢమైనటువంటి చీకటిని వారు పొందుతారు. అంటే 
ఏమర్హం? పూర్తి అజ్ఞానంలోకి వారుచేరిపోతారన్నమాట. తమ 
స్వరూపాన్ని పూర్తిగా మరచిపోతారన్నమాట. _ కొంతమంది, 
“య ఉ విద్యాయాం” “ఉఊ అంటే “ఏవి ” అని సంస్కృ 
తంలో అర్హం. es అన్న మాట. “విద్యాయాం ఉ” కేవలం 
భక్తి ఒక్కటే సాధనం అని ఎవరైతే దానియందు, “రతాః” = 
ప్రీతికలిగి ఉంటారో అంటే కర్మాచరణ వదలి పెర్టేస్తారో అన్న 
మాట. వాళ్ళకి ఏమౌతుంది? “తతో భాయ ఇవతే తమో” 
= కేవలకర్మాచరణ చేసేవారికంరే గూడా గాఢ మైనటువంటి 
అంధకారంలోకి వారు, “ప్రవిశన్తి = చేరిపోతారు. అంటే, 
అంతకంటే ఘోర మైనటువంటి అజ్ఞానం అవహించే స్థితిలోకి 
వారు వెళ్ళిపోతారని అర్హం. అని మనకి కేవల కర్మాచరణ 
చేసేవారు, కేవల ఉపాసన చేసేవారు ఇరువురూకూడ నస్ట్రపోక 
తప్పదు సుమా అని ఈ తొమ్మదవ మంత్రం చెబుతోంది. 


10వ మంత్రము: 
అన్య దేవాహర్విద్యయా - అన్యదాహు రవిద్యయా! 
ఇతి శు[శ్రును ధీరాణాం - యే నస్త ద్వ్యాచచకిరే॥ 


కేవల కర్మకానీ, కేవల ఉపాసనకానీ ఆశ్రయించిన వాళ్ళకి 
అంధకారం వస్తుందంటే మరి మనిషికి మోక్షం రావటానికి 
సాధనం ఏమిటి? ఒకచోట కర్మ చేయమని చెప్పింది మొదట్లో. 

తెలివికలగాలి అని చెపింది ఆ తరువాత? అనే ప్రశ్నకు 
సమాధానం చెబుతోంది పదవమం(త్రములో, 
అన్యదేదాహ ర్విద్యయా అన్యదాహ రవిద్యయా! 
“విద్యయా, అవిద్యయా, అన్యదాహళి మోక్షానికి సాధన 
శి 
మేమిటి? అవిద్యయా = కేవల కర్మలకంలు ఇతర మైనవే 
మోక్షానికి సాధనం. అంతేకాదు, కేవల విద్యయా = కేవల 
ఉపాసనకంటు కూడా చేరేఅయినదే మోక్షమునకు సాధనము. 
బి ఇష్టమేనా అలా చెప్పటం అనచ్చు. మాఇష్టం కాదయ్యా. 
ఇత్‌ శుశ్రుమ ధిరాణాం యేనస్త ద్వ్యాచచకి రే॥ 


వ్యాచచక్షి రే ఉపదేశం చేస్తూ వస్తోంది ఒక పరంపర. ఎవరు 
వాళ్ళు ఉపదేశం చేసే వాళ్ళు . ధీరులు"ధి అంటే 
బుద్ది ఎఎడైతే బుద్దితోటి ఆనందం అనుభవిస్తూ వుంటాడో 
వాడు ధీరుడు.“ధియా” “రమంతే” బుద్దితోటి రమించు వారె 
వరో వారికి “ధీరులు” అని పేరు. ధైర్యం కలిగిన వాడు 
- అంటే అర్హం, సాహసం కరిగిన వాడు, చెదిరిపోని వాడు 
అని అంత మాత్రమే చెప్పరాదు. బుద్దిమంతుడు అని అర్హమ 
న్న్వమాట. “ధిరాణాం” బుద్ది మంతులైన పూర్వ ఆచార్యుల 
సుక్కు ఉపదేశాన్ని “ఇత్‌ శుశుమ” = మేం వింటున్నాం 
ఇలాగ, ఎవరు చెబుతున్నారు ఈ మాట? ఇలాగ వేద పురు 
షుడు ఉపదేశం చేస్తున్నాడు. “ఇలాగి అంకే వేదవురుషుని 
కంటే పూర్వం వేరే ఎవరైనా వున్నారా? అందరి కంటే 
ముందు వాడే వేద పురుషుడు అంటూ వుంటారే? ఎవరూ 
రచించనిది వేదం. అంటూ వుంటారే! ఇక్కడ దాన్ని చెప్పిన 
వాళ్ళు వేరే వున్నారా? అంటే వేదం ఎప్పుడూ వుంటుంది 
“అపొరుషేయం” అంటారు. ఇది ఏ పురుషుడి చేత నిర్మించబ 
డింది కాదు. భగవంతుడి చేతకూడా నిర్మించబడింది కాదు వేదం. 

మరి అయితే చెప్పిన వాళ్ళు ఎవరు? అంటే సృష్టి ఆరంభమయ్యే 
సమయంలో ఆ సృష్టీలో (ప్రవర్తించే జీవులందరికి తెలియడం కోస 
మని అంతకు ముందుండేటటువంటి “ఆనుపూర్వి” అంటా మే, 
ఎలా మొదలయింది, ఎలా నడిచింది, ఎట్లా ముగిసింది, దీనికి 
అనుపూర్వి. అనిపేరు. ఈ ఆనుపూర్విని ఒకసారి జ్ఞాపక 
తెచ్చుకొని ఆ మొట్ట మొదట వుండేటటువంటి పురుషుడికి 
ఉపదేశం జరుగుతుంది, పరమాత్మ చేత, అలాంటివాడు మన 
“వతుర్ముఖ (బహ్మ”” అంటాం కదా! సృష్టి ప్రారంభం అయిన 
తరువాత మొట్టమొదటి పురుషుడు ఆయనే. 

పరమాత్మ యొక్క నాధి నుండి ఉద్భవించిన కమలం నుండి 
ఆయన వచ్చాడు. తాను సృష్టి కార్యాన్ని సాగించాడు. 
కనుక మొదటి వ్యక్తి అయిన అతడికి వినిపించింది “ఓహ్‌ 
చేను ఎట్లా విన్నాను” అని అనుకున్నాడు. ఆతనికి ఉపదేశం 
చేసిన పరమాత్మ, అంతకు ముందుండే (క్రమాన్ని తను జ్ఞాపకం 
చేసుకున్నాడు. చతుర్ముఖునికి ఉపదేశం చేశాడు. ఇది (ప్రతి 
నృష్టిలొనూ జరుగుతూ వుంటుంది. కనుక మనకి చెబుతోంది. 
“ఇతి శుశుమపూర్వేషాం” “ఇతి శుశ్రుమ ధిరాణాం” అంటూ 
మనకి కేనోపనిషత్‌ లో కూడా ఇలాగే చెబుతుంది “పూరేషాం 
ఇతి శుశుమ” = మా పూర్వుల నుండి మేమిట్లా విన్నాం? 
అని మనకి చెబుతుంది. ఆ మొట్టు మొదట దిన్న వ్యక్తిని 
“అపాంతర తముడు అని పేరు పెట్టారు. 


ఈ అపాంతరతముడు వేదవురుషుని ఉపదేశం తాను 
వింటాడు. తరువాతి వారికి చెబుతాడు. వారు తరువాతి 
వారికి చెబుతారు. ఇది క్రమం అన్నమాట. కనుక దీనివలన 


ఏమిటి మనకి తెలుస్తోంది? కేవల కర్మాచరణ కంటే కేవల 
ఉపాసనకంటే కూడా మోక్షాన్ని మనకి కలిగించేది వేరే అని 
మనకి పూర్వులు చెబు”న్నారు. అయితే ఏదది? కర్మ కాదం 
టున్నారు. భక్తి కాదంటున్నూరు. భక్తి అన్నా, ధ్యానం అన్నా, 

ఉపాసన అనా ఒకటే అని కదా మనం ఇంతకు ముందు తెలు 
సుకున్నాం. మోక్షసాధనాలు ఇవేవీ కాదంటున్నారు. మరేదీ? 
దినికి సమాధానం తరువాతి మంత్రం చెబుతోంది. 


11వ మంత్రము: 


విద్యాంచా విద్యాంచ - యస్త ద్వేదోభయంగ్‌ 0 సహ। 
అవిద్యయా మృత్యుం తీరా - విద్యయా మృత మశ్నుతే॥ 


విద్య, అవిద్య అనే రెండిటికి కూడా స్పష్ట మైనటువంటి 
నిర్వచనాన్ని ఈశావాస్యోపనిషత్‌ మనకి తెలియజేస్తోంది. “విద్య” 
అని అంటే జ్ఞానము, నానీ సామాన్య జ్ఞానం కాదు. ఇది అంద 
రికి వుంటుంది. జ్ఞానం వున్నందునలన కలుగవలసిన ఫలితాన్ని 
అది కనుక కలిగిస్తూ వుంటే దాన్ని మనం విద్య అంటాము, 
జ్ఞానం వున్నందువలన కలుగవలసిన ఫలితం ఏమిటి? పొందవలసిన 
దాన్ని పొందించాలి. తాను ఏది పొందడం కోసం ఈ జన్మ 
ధరించాడో, ఆ లాభం తనకు కలిగించేది అయితే అది జ్ఞానం 
అవుతుంది. అది అంతటా వ్యాపించిన భగవంతుని యొక్క 
జ్ఞానముతో కలుగవలసిన “పేమ” . భగవంతుని యందు (ప్రేమ 
కలగాలి. అపుడు తను చేసే ప్రతిపనీ ఆ భగవదారాధన కావాలి, 
ఆవేళ తాను భక్తుడు అని పిలువ బడతాడు. భక్తి కలిగిన 
వాడు తన స్వరూపానికి తగినట్టుగ, నిత్య, నైమిత్తిక, కామ్య 
కర్మలని భగవదారాధనలుగా చేస్తాడు. ఇలాగ ఆతని వెనుకనుండే 
జ్ఞానం చేయిస్తుంది. కనుక ఆ జ్ఞానాన్ని కేవల జ్ఞానం అనక 
“భక్తి రూపాపన్న జ్ఞానము” అంటారు. దాన్నే “ఉపాసన” 
అంటారు. దానినే “ధ్యానము” అని అంటారు. దానినే విద 
అని అంటారు “సావిద్యా యా విముక్తయే” దానికి విద్య అని 
"పేరు, దేనికి? ఏదైతే ఒకనికి ఎదురయ్యేటటువంటి క్లేశములు 
స్వయంగ తొలగించుకొనుటకు వినియోగపడుతుందో దానికి విద్య 

అని పేరు. ఏ విద్య జీవుడు ఈ దేహంతోటి బంధించబడుటకు 
అవకాశం కల్పించే అజ్ఞానం వల్ల ఏర్పడేటటువంటి ఏ'ేవి క్లేశాలు 
వుంటాయో, అటువంటి వాటిని తొలగించుకొనుటకు వీలుకలి 
పించేటటువంటి జ్ఞానం, “విద్య” అన్నమాట. అదేది? కేవలం 
భగవదను[గ్రహమే విద్య అన్నా భక్తి అన్నా ఒకటే. దాని 
కంటే ఇతరమైనది, తాను చేసే ఆచరణ దానికి “అవిద్య” అని 
పేరుపెట్టారు. ఈ “అవిద్య” అనేది కొంతమంది “మాయ 
కనుక అది పోవాలి అని చెబుతూ వుంటారు. 

కొనీ ఇక్కడ “విద్యాంచా విద్యాంచ యస్త ద్వేదోభయగ్‌ 0 
సహ!” 
“ఉభయం సహ” రెండిటిని సమముగా ఎవడెతే తెలుసు 
కుంటాడో వాడికి మాత్రమే, ఏం కలుగుతుంది రెండింటి 
వల్ల రెండు ఫలితములు కలుగుతాయి. “అవిద్యయా మృత్యుం 
తీర్హ్యా” అవిద్యచేత మృత్యువు దాటుతాడు. “విద్యయా అమృత 
మశ్నుతే” విద్య వలన అమృతత్వం పొందుతాడని చెబుతాడు. 
మృత్యువు అంటే ఏది? నీ స్వరూపాన్ని నణింపజేసేది. అది 
ఏది? భగవంతుడికి చెందినటువంటి వాడుగా ప్రవర్తించవలసినటు 
వంటి జీవుడ్ని భగవంతుడి నుండి విడదీసేది. అది వీడిలో వుండే 
అహంకారం విడదీసి ఏం చేస్తుంది. సంసారంలోకి వీడ్ని తీసుకొని 
వచ్చి చేరుస్తుంది. ఎట్లా? మనకి భగవద్గీతలో కొంతమంది 
కేవలం వేదములలోని కామ్య కర్మాచరణములు బోధిస్తారని, 
కొంత మంది దానిని తెలుసుకొని “తై విద్యా మాం సోమపాః 
పూతపాపా యజ్జె రిష్ట్వా స్వర్గతిం (ప్రార్థయంతే”. కొంతమంది 
కొంత _ఫరితవపీబుంచాయని' కొన్నికర్మల గూర్చి తెలుసుకొని 
యజ్ఞ యాగాదులు చేస్తూ ఆ కామ్య కర్మల వలన కరిగే 
టటువంటి ఫలితములు కోరుతూ “స్యర్లాదిలోకములు” పొందు 
తారు. పుణ్యాన్ని అనుభవిస్తారు. “క్షేణే పుణ్యే మర్త్యలోకం 

విశంతి” తిరిగి వచ్చి పాపం! మళ్ళీ యీ లోకంలో పడ 
తారు. ఇలాగ “గతాగతం కామ కామా లభంతే” కోరికల్నే 
కోరుకుంటూ వెంట తిరిగేవాళ్ళు, పొపం! పోవడం రావడం, 
పోవడం రావడం తప్ప ఇంకేం తెలియదు. కేవల కర్మాచరణ 
చేసేటటువంటి వారి గూర్చి వాళ్ళు ఆ ఫలితాల్లో చిక్కుకొని 


తిరుగుతుంటారు సుమా అని తెలిపాడు . ఇది భగవంతుడి 
నుండి దూరం చేస్తుందన్న మాట. దూరం చేస్తుంది కనుక 


స్వరూపాన్ని నశింపజేస్తుంది అనిఅర్హం. దానికే “మృత్యువు” 
అని పేరు. కనుక “మృత్యువు” అంతే భగవంతుని నుండి 
దూరం చేసి ఆత్మ స్వరూపం నశింపచేయుటకు మార్గం తెరిచే, 
అహంకారమనే సంసారం అన్నమాట, దాటడం ఎట్లా? మనకీ 
ఉపనిషత్తులు చెబుతున్నాయి. 

“అవిద్యయా మృత్యుం తీరా అవిద్యయా = అవిద్య 
చేత నీవీ అహంకార రూపం అయిన సంసారం దాటుతావు 
అనిచెబుతోంది. అవిద్య అంటే అజ్ఞానం అయితే అజ్ఞానంతోనా 
మనం సంసారం దాటుతాం? అజ్ఞానంలో మరింత సంసారంలో 
చిక్కుకుంటాం. కానీ మరిక్కడ దాటుతాం అని చెబుతోందే. 
కనుక అవిద్య అంటే కేవలం అజ్ఞానం కాదు.కర్మాచరణ, ఏం 
కర్మాచరణ? ఫలితములు కోరుకునే కర్మాచరణయా? కాదు. 
మరి ఎటువంటి కర్మాచరణ? మొదటి రెండు మంత్రములు 
మనకి చెప్పినట్టుగా, చేసేటటువంటి పని నేను కాదు, వెనుక 
ఉండేటటువంటి ఆ ఈశ్వరుడు చేయిస్తున్నాడు. ఇది ఎవరి 
వల్ల సాగుతోంది? నా వలన కాదు. నా వెనుకుండి నడిపించే 
పరమాత్మ వలన. ఎవడి కోసం జరుగుతోంది ఇదంతా? ఆ పర 
మాత్మ కొరకు ఫరితం వాడిది అంటూ ఫల, సంగ, కర్తృత్వ, 
త్యాగ పూర్వకముగా కర్మ ఆచరణ తాను చేయగరిగితే, ఈ 
కర్మాచరణ వలన వాడికుండేటటువంటి ప్రాచిన మైనటువంటి 
రుచులు, వాసనలు తొలగుతాయి. ఇప్పుడు వాడేమవుతాడు? 


త్తే్రి 


భగవంతుని యందు (పేమకలిగింది? ఆ భక్తి తోటి ప్రేమను 
ఆర్జీంచాడు జ్ఞానం (ప్రేమగా పండింది. దానికి “విద్య” అని 
సస్య. జడి విద్యచేత భగవదను[గ్రహం వాడి మీద కలుగు 
తుంది. అపుడు “అమృతత్వం అశ్నుతే” అపుడు అమృతత్వం, 
స్వస్వరూప సాక్షాత్కారం పొందుఆ-టా. ఎగవంతుని యొక్క 
దివ్య సన్నిధానం పొందుతాడు. అర్జాత్‌ , “అవిద్యయా” అంటే 
ఫలము కోరకుండా ఆచరించే కర్మచే. ఇది కూడా “భగనం 
తుని సేవ” అని చేసేటటువంటి చక్కటి సేవవల్ల తాను 
అహంకార రూపమైనటువంటి సంసారమును  దాటుతాడని, 
విద్యయా = (సేమచేత, భక్తిచేత, తాను భగవంతుని యొక్క 
సన్నిధానం పొందుతాడని మనకీ పదకొండో మంత్రం విద్య, 
అవిద్య అనే శబ్దాలకి అందమైన అర్హం చెప్పి, అవిద్యా= అంతే 


నిష్కామ కర్మ అంటాము దాన్ని. విద్య = భగవత్‌ (ప్రేమ 
ఈ రెండూ వుండాలి. మన భగవద్రామానుజులు చెబుతారు. 


జ్ఞానంతో కూడుకున్న కర్మ కావాలి. అప్పుడు మాత్రమే ఎలా 
చేయాలో తనకి తెలుస్తుంది. ఉత్త కర్మ చేస్తే ఏం లాభం.తప్పు 
దార్హు పట్టవచ్చును. కేవలం మేము కర్మ చేయం అనికొం 
దరంశే కేవలం, జ్ఞానం చాలును అన్నారు కొందరు. కర్మ 
చేయకుండా శరీరం ఎలా వుండనిస్తుంది? ఏదో ఒక పనిలోకి 
తోస్తుంది వాడిని. అలాగే కేవల జ్ఞానం ప్రమాదకరం. కేవల కర్మ 
ప్రమాదకరం. ఎలా వుండాలి? జ్ఞానముతో కూడుకున్న కర్మ 


కొవాలి. అది దీనికీ భగవంతుని కోసం కావాలి. భగవంతుని 
యందు (ప్రేమతో సాగాలి. అపుడు మాత్రమే భగవత్‌ (పేమ 


వానికి (శ్రేయస్సుని కరిగిస్తుంది. కర్మాచరణ వాడి కుండేట 
టువంటి ప్రాచీన వాసనలను, బంధము కలిగించే అజ్ఞానమును, 
లేక అహంకారమును తొలగిస్తుందని, కర్మ జ్ఞానములతో సహక 
రించే భక్తి, మోక్ష సాధనము తప్ప, కేవల కర్మకాదు, కేవల 
భక్తికాదు, అని ఇంతకు ముందు రెండు మంత్రములూ కూడా 

కేవల విద్యని కేవల అవిద్యని తెలుసుకున్న వాళ్ళు ఇద్దరూ 
కూడా నష్టాన్ని పొందుతారు. ఈ రెండిటికంకే చేరయినవే 
మోక్ష సాధనములు అని అది కర్మ జ్ఞానములతో సహకా 
రము కలిగినటువంటి ఆ కర్మ జ్ఞానముల వలన కలిగినటువంటి 
భగవత్‌ (పేమ రూపాపన్నమైనటువంటి భక్తి, భగవదుపాసన, 
లేక ధ్యానము. ఇది మాత్రమే మోక్షమునకు సాధనం, అని 
పదకొండో మంత్రం తెలియజేస్తోంది. 


12వ మంత్రము; 


అన్హం తమః (ప్రవిశన్తి - యే౭సంభూతిముపొసతే। 
తతో భూయ ఇవ తే తమో- య & సంభూత్యాం రతాః॥ 


కర్మ, జ్ఞానము ఇవి రెండూ అందముగా భక్తిని కలిగిస్తే 
తాను చేసేటటువంటి ఉపాసన మోక్షాన్ని కలిగిస్తుందని మనం 
ఇంతవరకూ తెలుసుకున్నాం. అయితే ఇపుడు మోక్షం అంయే 
ఏమిటి? విడుచుట అని అర్హం. అయితే ఇపుడు విడచుట 
అన్నది ఎలా వుండాలి అని 12వ మంత్రం దగ్గర నుండి 
మూడు మంత్రాలు తెలియచేస్తాయి. 

“భూతి” అంటే ఐశ్వర్యము అని సంస్కృతంలో అర్హము, “ 
విభూతిర్బూతి రైశ్వర్యం” అనికదా నిఘంటువు! కొంతమందికి 
కేవలం మనం పొందదగినది ఏమిటి అని, “సంభూతి” =; 
సం= మంచిగ, సమానముగ తాను పొందేటటువంటి సంపద. 

ఇది ఎలా వుండాలి? ఏదో ఒకటి పొందాలి అనుకుంటారు. 
దానికి ఆటంకముగా ఇక్కడకు వచ్చి ఈ శరీరంలో బంధిం 
చబడి వున్నాం. కనుక కొందరు ఏం కోరుకుంటారంతే, ఈ 


శరీరంలోంచి. విడుదల కావాలని కోరుకుంటారు. మరి కొందరు, 
భగవంతునితో ఏకమయ్యేటట్టుగా, భగవంతునితో ఏకముగా 

చేరాలి అని కోరుకుంటారు “సం ఇతి ఏకెక త్య” అంటాం. 

వ. 633 అజా అ pA నో చా చ 

కనుక “భూతి సంపద. ఎటువంటి నంపద'? భగవంతుడితో 

సమానముగా వుండే సంపద. భగవంతునితో నమానమెగట. 
ర్తి 


నాన 
వంటి సంపద “సంభూత”, ఇపుడు మనం, ఒక్కటి. అనడగి 
నట్లు సంసారంలో చుట్టుకొని వున్నాం. దిన చది. వెతల 
కావాలి అని కోరుకుంటాం. రెండు కోరికలు. ఏమిటది? ఒకటి. 
ఇవుడుండే దింట్లోంచి దిడుడల కావాలి. రెండవది భగవంతుడి 
దగరకు చేరాలి. కనుక భగవంతుడి దగరకు చేరాలి అంకే, 
దానికి “సంభూత” అని పేరు. ఇక్కడ వుండేటటు వంటి డిని 
నుండి విడుదల కావాలంటి, దీనితో వుండే పట్టు వదలాలి. 
కనుక దినికి “అసంభూతి” అని పేరు. శరీరమును వదలుటకు 
అసంభూతి అనిపేరు. భగవంతుని చేరుటకు సంభూతి అని 

కొంతమంది ఏదునుకుంటారంటేు. 

“అవ్రం తమః ప్రదిశన్తి యే2సంభూతి ముపాసతే!” 

నేను ఇందులో నుండి విడిపోతే బాగుండును. ఈ శరీరం 
పాడు శరీరం. పోతే బాగుండును అనుకుంటారు. అలా దిన్ని 
వదలుటకు (ప్రయత్నం చేస్తారు. అలా కేవల శరీరమును వదిలి 
పెస్టేసినటువంటి వారు, ఘోర నరకాన్ని పొందుతారని చెబు 


తోంది. అయితే ఏం చేయాలండి? భగవంతుని చేరాలి అని 
కోరుకోవాలా? ఓ అలాగే కోరుకుంటాము “మేము సంభూతినే 
కోరుకుంటాము ఇక్కడ ఉండియే” అంటారు కొందరు. 


“తతో భూయ ఇవతే తమో య ఉ సంభూత్యాం రతాః” 


కేవలం భగవంతుడ్ని మాత్రమే చేరాలి. అని కోరుకునే 
వాళ్ళుంటారే, దానియందు రుచి కలిగిన వారుంటారే, వాళ్ళు 
అంతకంటే నరకాన్ని ఎక్కువ పొందుతారు. అంటే, శరీరం 


పోవాలి అని కోరుకునే వారు కూడా నరకానికి పోతారు, 
భగవంతుడ్ని చేరాలి అనుకునేవారు నరకానికి చేరక తప్పదు 


సుమా! అని ఈ మంత్రం మనకి చెబుతుంది. భక్తి వలన కలిగే 


ర్‌1 


స్టైతి శరీరం వదలడం కాదు. భగవంతుడ్ని పొందడం కాద. 
అని చెబుతుంది 12 వ మం|తంలో. ఆశ్చర్యముగా వుందే. అది 
కాదా? దానికి తరువాతి మంత్రం సమాధానం చెబుతుంది. 


13వ మంత్రము; 


అన్యదేవాహ స్పంభవాత్‌ - అన్యదావా రసంభవాత్‌ | 
ఇతి శుక్రుడు ధిరాణాం - యే నస్త ద్విచచక్ని రే॥ 

నువు? మోక్షం పొందదలిచావు. అది వుందే. అది 
అసంభవాత్‌, సంభవాత్‌ అన్యదేద, సంభవాత్‌ = కేవలం 
శరీరంపోకుండా భగవంతుడ్ని చేరడం అని అనుకుంటే అబ్బబ్బే 
అది కాదు, అసంభబౌత్‌ = అయితే ఈ శరీరము నుండి విడి 
హోడడం కేవలం అగుకుంశే, అది కాదు. ఈ  రెండిటికంకు 
అది విలక్షణమైనది. ఎవరు చెప్పారండీ మీకు? “ఇతి శుశ్రుమ 
ఫిరాణాం” బుద్దిముంతులై నటువంటి మా పెద్దలు, దీన్ని చెబుతూ 
వుంటే మాకు మేం విన్నాం. “యే నస్త ద్విచచక్షి రో, 
ఎవరైతే మనకి దినిని స్పష్టముగా ఉపదేశం చేశారో అలాంటి 
పూర్వ్యులెనటుదంటేి వారు జ్ఞానులై నటువంటి మహానుభావుల 
నుండి మేము నేర్చుకున్నాం. ఈ శరీరం విడచి పెట్టడం 
కాదు. కేవలం భగవంతుడ్ని చేరడం మాత్రమే కూడా కాదు 
సుమా! ఈ రెండిటికంటే అది వేరు. అని చెప్తోంది పద 
మూడో మంత్రంలో. ఇంతకంటే వేరయినది అంతే ఏమిటి? 
దానికి సమాధానం చెబుతోంది పధ్నాలుగో మంత్రం. 


14వ మంత్రము: 


“సంభూతించ వినాశంచ - యస్తద్వేదో భయగ్‌0 సహ!" 
వినాశేన మృత్యుం తీరా - సంభూత్యామృత మశ్నుతే॥ 


శ్‌2 


కొంతమంది కేవలం శరిరం వదఠి పెటడవే. ఫరితం అని 
శరీరం వదలి పెష్టుస్తూ వుంటారు. ఏమిటి వాళ్ళగతి? అంటే 
వీళ్ళ శరీరం వదలి పెట్టడమే ఒక లక్ష్యం తప్ప చేరవలసినదె 
ఏమిచో వీరికి తెలియదు. అలాంటి వారికి మోక్షం లేదు. 
వాళ్ళు “ప్రేతి అయి తిరుగుతూ వుంటారు, అక్కడక్కడ, 
లేదా, కొంతమంది భగవంతుని చేరడం తెలియక కేవలం తనని 
మాత్రం తను తెలుసుకుంటే చాలునని శరీరమును వదలి పెట్టి 


వెళ్ళిపోతారు. క్ష[ద్రమైనటువంటి రూపంతో ఎక్కడో ఒక 
మూల కూర్చుంటాడు, ఒంటరిగా, ఏకాకిగా. వాడికి ఆనందం 
వుండదు. కొంతమంది భగవంతుడ్ని చేరిపోదాం అనుకుంటారు. 
కానీ భగవంతుడ్ని చేరాలి అంటే ముందు ఆటంకమైన ఈ 
శరీరము వదలవద్దా! శరీరం ఆటంకం కాదు. మనసుకు పట్టిన 
వాసనలు తొలగాలి. లోపలి జీవుర్ని అంటుకుని ఉండేటటు 
వంటి ఏ ప్రాచీనమైన ప్రకృతి సంబంధాలు వుంటాయో, అవనీ 
పోతే తప్ప వీడు ఇందులో నుండి విడుదలగుట అనేది వుండలి 
కదా! వాడు కేవలం శరీరాన్ని విడచి పెట్టేస్తే, నిలవ వుండే 
ప్రాచీన కర్మను అనుసరించి మరొక దేహములోకి పోక, తప్పదు 
కదా! అందుచేత కేవలం భగవంతుడ్ని పొందడం అనే రుచి 
మాత్రం ఉంతే చాలదు. దానికి కావలసిన, వెనుక నుండేట 
టువంటి వాసనలు తొలగడం కావాలి. శరీరపు పట్టు తొలగడం 
కావాలి. చిట్టచివరి కర్మకూడా వీడినుండి విడచి పెట్టుసేయాలి. 
దానికి కావలసినది ఆచరణ. అది చేయాలి. కనుక ఇప్పుడు 
వీడు ఏంచేయాలి? శరీరంలోంచి వెళ్ళిపోవడం మాత్రం కోరితే 
చాలునా? చాలదు. అలాంటి వాడికి మోక్షము కలుగదు భగ 
వంతుడ్ని మాత్రం చేరుకోవాలి అని కోరుకుంశే చాలా? లేదు. 
ఈ పట్టు వుండగా వాడ్ని చేరడం అసాధ్యం. అయితే వీడు ఏం 
కోరుకోవాలి? “సంభూతించ వినాశం”, అసంభూతి అన్నా 
వినాశం అన్నా రెండు ఒకశే. “వినాశం” శరీరపు పట్టు 


ర్‌3ె 


నశించుట అని అర్హము. అసంభూతి అన్నా అదే అర్హము. 
ఈ రెండిటినీ కఠిపి తెలుసుకోవాలి. అంళీ శరీరము ధరించు 
టకు కారణమైనటుచంటి కర్మ, వాసనల వట్టు తొలగుట అనేది 
ముందుండి, దేనితోటి కలగారిన భగవదనుభవం కూడా దినితో 
పాటు కలగాలని, ఈరెందూ కలిపి కోరుకోవాలి. ఇంతకు 
ముండు నిమ్మోదు కర్మతోటి తాను చేసేటటువంటి (ప్రేమ రూపా 
పన మెనటువంటి *ఉపాసని అను మనము అంగము, అంగి 
అని తలదినకే శరీరము విడుట అనేది కూడా అంగముగా 
తలచి, భగవరతుని పొందుట అగేది అంగిగా తలవాలి. ఇది 
తను కోరవలసిన కోరిక తప్ప, కేవలం విడి పోవాలని కాదు. 
కేవలం దాన్ని చేరాలని కాదు. కేవలం ఇది పోవాలని కోరినా, 
కేవలం అది చేరాలని కోరినా వాడికి కలిగేది నష్టమే. ఘోర 
నరకమే. శరిరము తొలగుట అనేది అంగము. కనుక “అసం 
భూతి అశేపదము అంగమును తెలుపుతోంది. “సంభూతి” 
భగవంతుని యొక్క ప్రాప్తి అనేది “అంగి” ని తెలియజేస్తుంది. 

ఈ రెండిటినీ కఠిపి “ఉభయగ్‌0 సహ యస్తద్వేది” ఈ 
రెండూ “అంగము-అంగి'గా వుంటాయి. అని ఎవడైతే 
తెలుసుకుంటాడో వాడికి ఏమవుతుంది? “వినాశేన మృత్యుం 
తర్వా” కర్మ యొక్క సంపర్కం తొలగింది. కనుక భగవంతుడి 
నుండి దూరంగా వుంచే సంసారంతోటి వీడికి పట్టుతప్పింది. 
దాటాడు వీడు దీన్ని. “సంభూత్యా” = భగవంతుడి సాయు 
జ్యంవల్ల. “అమృతత్వమశ్ను తే” = భగవంతునియొక్క నిత్య 
సన్నిధానం అనేటటువంటి అమృతత్వాన్ని. వాడు తప్పకుండా 
పొందుతాడు సుమా అని ఈ రెండూ కలిపి తెలుసుకోవాలని 
ఈశావాస్యోపనిషత్‌ తెలియచేస్తోంది. అంటే ఈ మంత్రంలో 
జ్ఞాపకం పెట్టుకోవలసినది “భూతి” అంటే సంపద; సం= భగ 
వంతునితో సమానమైన అనుభవస్తితి, 


ఇది ఎప్పుడు కలుగుతుంది. వాడి అనుగ్రహంతో? వాడి 


ర్‌త్త 


సన్నిధానం చేరినపుడు. అది ఎప్పుడొస్తుంది? దానికి ఆటంక 
ముగా వుండే, కేవల శరీరం పోవాలి అనేదే కాదు, అక్కడకు 
పోతే వేరే శరీరం వస్తుంది, కానీ ఇటువంటి కర్మకృత పాంచ 
భౌతిక శరీరం పోవాలి. ఇది నశించాలి. పూర్తిగా నశించాలి. 
కనుక “వినాశంి అనిపేరు. దీనితో, ఇప్పటిదాకా శరీరంతో వుంది 
పట్టు. ఇదే సంపదలు అనుకుంటాం. ఇది సంభూతి అనుకుంటూ 
పొరపడ్డాం. కొదు కాదు ఇది “అసంభూతి; అని తెలియాలి. ఇది 
వదలి పోవాలి అని తెలియాలి. కనుక కర్మలయొక్క పూర్తిగా 
"వినాశం, ఆవై ప్రాకృత శరీర సంపర్క విరహితుడై భగవంతుని 
యొక్క నిత్యసన్నిధానాన్ని సాయుజ్యమును పొందాలి. అఫ్పటి 
దివ్య ఆనందం వుందే, అది మోక్షం సుమా! అని మనకి 
ఈ మూడు మంత్రాలు చెబుతాయి. 

పరమాత్మ యొక్క స్వరూపాన్ని, పరమాత్మ యొక్క స్వభా 
వాన్ని ఈ జగత్తు అంతా ఆయన వ్యాపించి వుంటాడని, ప్రతి 
అణువునా తాను నిండి వుంటాడని, ఆ పరమాత్మని చేరుటకు 
కర్మతోటి కూడుకున్న జ్ఞానం, దానివలన పండినటువంటి భక్తి 
ఉపాయమని్సి అలాంటి ఉపాయ ఆచరణ ద్వారా ఈ జీవుడు 
తనకి ఇపుడు ప్రస్తుతం ఉండేటటు వంటి పంచ భౌతికమైనటు 
వంటి కర్మకృతమైనటువంటి దేహమును వదలడం, పరమాత్మ 
యొక్క దివ్యసన్నిధానం చేరడం, ఫలం, అని పధ్నాలుగు మంత్ర 
ముల వరకు ఈశావాస్యోపనిషత్‌ తెలియజేసింది. 


15వ మంత్రము : 


హిరణ్మయేన పా(త్రేణ - సత్యస్యాసిహితం ముఖమ్‌! . 
తత్త్వం వూషన్నపావృణు - సత్యధర్మాయ దృష్టయే॥ 


పది హేనవమం[త్రమునుండి నాలుగు మం|త్రములలో, పరమా 
త్మని ఈ జీవుడు ఎలా ప్రార్థన చేయాలి తాను పొంద 


ర్‌ర్‌ 


దలచినటువంటి ఫలితము పొందుట. నేది వివరిస్తోంది. 
జీవుడు భగవంతుడ్ని ప్రార్ధన చేయాలి. మనస్సు స్వాధీనంలో 
ఉండాలి. కానీ ఈ మనస్సు దానికి బయటవుండే ఇంద్రియాల 
యొక్క (ప్రభావంచేత, ప్రాపంచిక విషయాలనే ఎప్పుడూ కోరు 


తూనే వుంటుంది తప్ప, తనలోపల వుండేటటువంటి ఆత్మ 
తత్వమును చూచుటకు ఇచ్చగించదు. రంగులు, వాసనలు, 


రుచులు, మొదలైనవి ఇంద్రియాలచేత కోరబడి, ఆ ఇంద్రియ 
ములకు నాయకుడు అయినటువంటి మనస్సును తమవైపు 
లాగుతుండటంచేత, లోపల ఉండేటటువంటి వాటిని చూడటం 
మనస్సుకి కష్టం అవుతుంది. కానీ ఆత్మయొక్క జ్ఞానం, మన 
స్పుద్వారా మాత్రమే బయటకు ప్రసరించవలసిన అవసరం 
వుంది కనుక ఆ మనస్సు తన యందుండేటటువంటి రుచు 
లనీ వాసనలని సరైన మార్గంలో వెట్టుకోగలగారి. అయితే 
మనస్సా వెట్టుకోగలదు? లేక మనమా స్వాధీనంలో పెట్టుకో 
గలం మనస్సుని? కాదు. ఈ మనస్సుని పోషించేవాడెవడో, 
వాడు ఈ మనస్సుని అదుపులో పెట్టాలి. కనుక ముందు, ఆ 
మనస్సుని నడిపించేటటువంటి, పోషించేటటువంటి ఆ పరమా 
త్మని, మనస్సు తనయొక్క స్మరణ చేయుటకు అనుకూలంగా 
వుండేటట్టుగా పెట్టుకో అని ప్రార్హన చేస్తూ, దానికంకే ముందు, 
ఆ మనస్సువై వుండేటటువంటి రకరకాల రుచులు వుంటాయ, 
వాటన్నిటిని కొంచెం (ప్రక్కకి తొలగించి, లోపల వుండే నిన్ను 
కోరేటట్టుగా నీ స్వరూపం చూసేటట్టుగా అనుగ్రహించు అని 
15వ మంత్రంలో (ప్రార్థన నేర్పుతోంది ఈశావాస్యోపనిషత్‌. 


ఆత్మ ఎప్పుడూ ఏకరూపంగా ఉండేది కనుక దానికి “సత్యం” 
అనిపేరు. ఈ సత్యం అని పేరు గలిగిన ఆత్మకి ఒక 
ధర్మం వుంది. అది “భగవంతునికి చెంది వుండుట”. అది 
ఇక్కడ వున్నా, అక్కడ వున్నా, ఎక్కడ వున్నా, పరమాత్మే 
చెంది, వాడిచేత నడుపబడుతుంది కనుక ఈ “సత్యధర్మము” 


56 


పరమాత్మని గుర్తించుట కాని, గుర్తిస్తోందా ఈ వేళ? లేదు. 
కారణమేమి? బంగారమెట్టా మనస్సులని ఆకర్షిస్తుందో, |ప్రాపం 
చిక విషం.ములు అన్నీ కూడా బంగారు పాత్రవలే మనస్సుని 
తమవైపు లాగుతాయి. “హిరణ్మయేన పాతేణ”, ఈ ప్రాపం 
చిక విషయములచేత, సత్యస్య = ఆత్మయొక్క; ముఖం = 
ద్వారము వలే వుండే మనస్సు అపిహితం = మూసి చేయబడినది, 
ద్వారం తెరిస్తే కానీ లోపల ఉండేది కనిపించదు. కనుక ఈ 
జీవుని యొక్క, పరమాత్ముని చూచుటకు అవకాశం కల్పించే 
ద్వారమైన మనస్సు మూసి వేయబడివున్నా, హే పూషన్‌ = 
మనస్సుని, ఆత్మని పోషించువాడా! అని అర్హం. ఏం చేయాలి? 
త్వం అపొవ్చణు = మనస్సు పైన ఏర్పడి వున్న విషయవాంఛ 
అనే ఆచ్చాదన వుందే, ఈ కప్పు వుందే, దీనిని తొలగించు 
అంటూ ప్రార్హన చేస్తున్నాం ఈ మంత్రంలో. పూషన్‌ = 
సూర్యుడా అనికూడా అర్హం వుంది. బాహ్యంగా శరీరమును 
పోషించే వాడు “సూర్యుడు”, శరీరాన్ని, లోపల  ఉండేట 
టువంటి తత్వాన్ని కూడా పోషించేవాడు, సూర్యునికి కూడా 
అంతర్యామిగా వుండేటటువంటి “ డీమన్నారాయణుడు”, 

శబ్బార్థాన్ని తీసుకున్నా, వూషన్‌ = పోషించువాడు కనుక 
పరమాత్మే. లేదా ఈశావాస్యం అని మొదటి మంత్రంలో చెప్పిన 
ట్టుగా పైన కనిపించే సూర్యగోళాన్ని తీసుకున్నా ఆ గోళమునకు 
లోపల ఉండే జీవుడికి కూడా లోపల వ్యాపించి యుండి, నడిపిం 
చేటటువంటి, జగత్తును పోషించేటటువంటి “పరమాత్మ” అని 
అర్హం. 

మనం రోజూ ప్రార్ధన చేస్తూ వుంటాం కదా “ధ్యేయస్సదా 
సవితృమండల మధ్య వర్తి నారాయణః అని. ఆతడ్ని ఈ 
మంత్రం ద్వారా మనస్సు వై వుండే ఆచ్చాదన తొలగించి, 
లోపల వుండేటటువంటి ఆత్మ, పరమాత్మకి చెందినది అనే 


ర5్‌7 


ధర్కానికి గుర్తించుటకు తగినట్లుగా అను[గహించమని ప్రార్హన 
ళో అలి ౬ (నా 


చేసాం. 
ఆళి 


16వ మంత్రము : 

పూష న్నేకర్తే! యమ! సూర్య! (ప్రాజా సత్య! 
వ్యూహరశ్మీన్‌ సమూహ తేజః 

యత్తేరూపం కళ్యాణతదుం తత్తేపశ్యామి 
యోసావసౌ పురుష స్పోహనుస్మి 


పరమాత్మని ప్రార్థన చేయుటకు ఆయన స్వరూపం మనకి 
తెలియాలి. లోకములో ఆకర్షకములు అయినవి మనసుని తమ 
వైపు త్రిప్పుకుంటే, అంతకంటే ఆకర్షకమయినది కనిపిస్తే తప్ప 
మనస్సు వాటిపై నుండి మరోవైపు తిరుగదు. వేరే వాటిని 
చూడదు. భగవంతునికి అటువంటి రూపం ఒకటుంది. లోకంలో 
కనిపించే అందాలన్ని దానిలోంచి వస్తున్నాయి. ఇది భగవద్గీత 
మనకి తెలియచేస్తోంది. లోకంలో కనిపించే వస్తువులన్నిటికంటే 
గొప్పదైన, ఆకర్షకమైన, క్నేమంకరమైన ఒక దివ్యస్వరూపం ఆ 
భగవంతుడికి ఉంది. అది భక్తుడు ఏర్పరచినట్టు వుంటుంది అని 
మొదట మనకి శాంతి మంత్రంలో “పూర్ణ మేవ అవశిష్యతే” 
అని తెలియచేసింది. “అలాంటి నీయొక్క స రూపాన్ని, నేను 
గుర్తించగలిగేటట్టుగా, హే భగవన్‌! నీవు ఏనాడు అనుగ్రహిస్తే 
ఆనాడు నేను నిన్ను ప్రార్ధన చేయగలుగుతాను. కనుక నీవు 
నాకు అటువంటి రూపాన్ని దర్శింపచేయ సమర్ద్హుడవు సుమా!” 
అంటూ భగవంతుడ్ని ప్రార్థించడం ేర్చుతోంది. ఏమని? ఆ 
భగవంతుడికి కొన్ని ేర్టు, మనం అనుసంధించవచ్చును. ఇలాగ 

“వూషన్‌! ఏకర్చే! యను! సూర్య! ప్రాజాపత్య! 

వ్యూహరశ్మీన్‌! సమూహ తేజః 


ర్‌రి 


యత్తేరూపం! కళ్యాణ తనుం! తత్తే పశ్యామి 
యోసావసౌ పురుషస్పోహనుస్మి” 
ఇలా ప్రార్హన చేస్తామట. | 


ఎవడతను? “పూషన్‌” అని పిలుస్తున్నాం. పూషన్‌ సూర్య 
అంతర్యామి లేదా విశ్వాన్ని పోషించువాడా! ఏకర్తే= అది తీ 
యుడై నటువంటి హే బుషీ, అని అర్హం. బుషి= ముందు 
చూపవు కలవాడు. వెనుక జరిగింది తెలిసినవాడు. జరుగుతున్నవా 
టిని వాటితో అన్వయించ నేర్పు కలిగిన వాడు. కాంత దర్శి 


అంటాము. భగవంతుడు, బుషి అయితే లోకంలో బుషులు 
చాలామంది వున్నారు. అలాంటి బుషికాదు పరమాత్మ, 


తన అనుగ్రహం తోటి వీరంతా బుషులు అయితే, తనకి 
ముందు వెనుకలు చూపుటకు మరొకడి , అనుగ్రహం అక్కర్లేని 
బుషి ఆయన. కనుక “ఏక, అద్వితీయుడు అయినటువంటి 
బుషి. (క్రాంతదర్శి. హే భగవన్‌, నేను ఇంతకు పూర్వం ఎలా 
ప్రవర్తించానో నీకు తెలుసును. ఇకపై నేను ఎట్టా వుండాలో 
నీకు తెలుసును. ఇపుడు చేను ఎట్లా వున్నానో నీకు తెలుసును. 
ఎలా మార్చుకోవాలో నీకు తెలుసును. నీకు అనుకూలంగా 
మార్చుకో అని మనకి భావం కలిగినట్టుగా “ఏకబుషీ”, 
అయితే మనం వాడు చెప్పినట్టు వింటామా? ఆ! భగవన్‌! నీ 
పేరేమి? “యమి. యమ అనగా నియమించువాడు అని అర్హం. 
నువ్వు నియమించేవాడివి. నేను నియమిస్తే మాత్రం, మీరు 
(ప్రవర్తి స్తారా? బాగుపడతారా నేను చెప్పినట్టుగా? అంటావేమో 
ఆ సంశయం నీకొద్దు. నీవు “సూర్య”, “సుష ఈరయతి”= 
బాగా వీరందరినీ 'పెంచువాడు. కనుక ఆయన్నూ సూర్య అని 
అంగీకరిస్తున్నాం. అంతేకాదు “ప్రాజాపత్య” = ఈ జీవులు 
అందరికీ కూడా నీవు పతివి. పరిపాఠించువాడవు. ఏం చేయాలి 
అయితే? “వ్యూహరణ్మీన్‌” = నీవు చాలా గొప్ప కాంతి కలిగిన 

వాడవు. ప్రాకృతగోళమైనటువంటి ఈ సూర్యుడే ఇంత 
కాంతిగలవాడై తే, అతడిని పోషించే భగవానుడి కాంతి ఎంత? 
కొన్ని కోట్టమంది సూర్యుళ్ళు ఒక్కసారిగా ఉదయిస్తే కూడా 
ఆతని కాంతిముందు ఖద్యోతములే అవుతాయి. అంత కాంతి 


కలవాడు ఆయన. అయితే అంతకాంతి కలవాడిని _ చూడగ 
లమా మనం? చూడలేము. అద్వితియమైన (ప్రకాశముకల అతని 


కాంతి మిరుమిట్లు గొలుపుతూ మనకి ఆయనని చూసేందుకు 
వీలు లేకుండా చేస్తోంది. “రణ్మీన్‌ వ్యూహ” = నీ కిరణము 
లను ఒక్కసారి ప్రక్కకి తొలగించు. అంతేనా? 


“సమూహ తేజ = నీ యొక్క దివ్యమైనటువంటి 
తేజస్సుని నేను చూచుటకు వీలుగా ఒక చోటకి చేర్చు. 
ఆకాశమంతా వ్యాపించిన కిరణములు నీవి. ఒక భూతద్దం 
వెట్టి అన్ని కిరణాలను ఒకచోటకు తీసుకొని వచ్చి మనం 
చూడగలుగుతున్నామే, అలాగే భగవన్‌ నీయొక్క, సర్వజగత్తు 
వ్యాపించినటువంటి కిరణములనన్నిటినీ ఒకవైపు; సమూహ = 
చేర్చు. అపుడు నీయొక్క రూపాన్ని నేను చూడ గలుగుతాను. 
ఎట్టాంటి రూపాన్ని? భయంకరమైన రూపాన్ని చూపుటకు 
వీలు లేదు. మరి? “యత్తే రూపం కళ్యాణ తమం” = 
నీ అద్భుతమైనటువంటి, అద్వితీయ మైనటువంటి దివ్యమోహన 
అకారం వుంటుందే, అటువంటి ఆకారాన్ని నాకు చూపు. అది 
నేను చూడగలుగుతాను తప్పు అం రా వ్యాపించిన రూపాన్ని 
నేను చూడలేను. అది ఎక్కడ క. స్తుంది మనకు? మనకం 
టితోటి చూచుటకు వీలయినటువంటి చిన్నరూపముగ మనం 
అర్చించేటట్లుగ “పూర్ష మేవ అవశిష్యతే” భగవంతుని యొక్క 
ఐదవ స్వరూపం “అర్బామూర్తి”, కలదు కదా. దాన్ని చూపు. 
అయితే ఇక్కడ ఉండేటటువంటి ఈ రూపం చైతన్యం కలిగి 
నదా? లేనిదా? “యోసావసో పురుషః సోహమస్మి” = కేవలం 

ఇక్కడ వుండేటటువంటి మూర్తిలో, ఏ పరమాత్మ తత్వం 
వ్యాపించివుందో ఇదే తత్వం సూర్యుడిలో ఉంది. అదే తత్వం 
నాలో కూడా వుంది. కనుక ఇవన్నీ కూడా భగవంతుని స్వరూ 
పాలే. అయితే, ఇక్కడ శరీరమేకన్పించి భగవత్‌ స్వరూపం 
లోపలవుంది అనిపించదు మనకుండేటటువంటి ప్రకృతి సంబం 
ధంచేత. బయట కనిపించే వస్తువులని భగవత్‌ స్వరూపములు 
అనుటకు వీలు లేనట్లుగా; అవే అవే కొన్ని కార్యములలో 
నియుక్తములై యున్నాయి. కానీ కొన్నిపేర్ల్షకు పరిమితాలె 
ఉన్నాయి. అర్చామూర్తిగా ఏర్పరచి ఉన్న రూపాన్ని, “వాడు” 
అని _ పేరుతోను రూపముతోనూ గుర్తించ వీలు అవుతుంది. 
కనుక వాడిని నేరుగా ఆ(్రయించవచ్చును. కనుక “అసౌ” = 
ఇక్కడ చూపబడేవాడు “అసౌ” = ఆకాశంలో చూపబడేవాడు, 
అసౌ అసౌ పురుషః = ఇందులోనూ, అందులోనూ, ఇదిగో, 
ఇదిగో అని పేరుపెట్టి చూపగల్లినవాడు, “యః పురుషః” ఏ 
పరమాత్మ తత్వమున్నదో, అదే పరమాత్మ తత్వం, “అహం”= 
నేను అని కూడా పిలువబడుతుంది. ఏం అర్హం? అక్కడ 
ఒక గోళం, గోళంలో పరమాత్మ వున్నట్టు, ' ఇక్కడ కనిపిం 
చేటటువంటి “అహం” అనే పేరుతోటి పీలుచుకుంటున్నానే 
ఈ వస్త్రాన్ని దాటి వ,స్త్రంలోపలి శరీరాన్ని, దాటి, అందులో 
ఉండే మనస్సుని, అదీ దాటి, అందులో వుండే జీవుడ్ని, అది 
కూడా దాటితే అందులో వుండే పరమాత్మకి ఈ “నేను 
అనే పేరు చెందాలి. కనుక కనిపించే అన్ని వస్తువులలో ఆ సర 
మాత్మ వుంటాడు. ఆ పేర్లతో చెప్పబడుతాడు. అలాగే నాలో 
వుంటాడు. “నేను అని చెప్పబడతాడు. కనుక “అపా” ఈ 
అర్చామూర్తిగా వున్నవాడు కానీ “అసౌ” అటు సూర్యుడిలో 
వాడు కానీ అహం = ఇటు నేను అని చెప్పబడేటటువంటి 
ఈ జీవుడికి లోపల వుగ పరమాత్మే కనుక, అస్మి = వాడే 

నేనై ఉన్నాను. అనగా నాలో అంతరాత్మగా వుండి ననన 
పేరుతో వ్యవహరింపజేస్తూకూడా నడిపిస్తున్నాడు. హే భగవన్‌! 
ఇక్కడ ఆత్మలో వుండే నిన్ను చూడలేను. బయట వుండే 
నిన్నుకాని నీదైన కాంతినికాని చూడలేను. ఎందుకూ చేతకా 
నివారము. కనుక నీ కాంతిని ఒక చోటకి చేర్చి విశ్వాసము 
కలిగేటట్లు అర్చామూర్తిగా మాకు సాక్షాత్కరించుము. అపుడు 
నేను నిన్ను సేవించగలుగుతాను. అపుడు నేను నిన్ను అర్చించ 
గలుగుతాను. అప్పుడే నా మనస్సుపై ఉండేటటువంటి అజ్ఞానపు 
పొర తొలగుతుంది. అనుగ్రహించుమా! అని ప్రార్హించు. 


సవ మంత్రము : 


వాయురనిల మన్ఫుతం - అదేదం భస్మాన్తం శరీరన్‌! 
ఓం క్రతో! స్మర కృతం స్మర - కలో! స్మర కృతం స్మర॥ 


శరీరం అంతే ఏమిటి? ఆత్మ అంతే ఏమిటి? వీటితత్వం 
మాకు అవగత మైనదని భగవంతుడ్ని మనం ఇలా ప్రార్థన చేద్దాం 
అని తెలిసి చెబుతోంది. 

వాయు = సంచరించునది; అని అర్థం. ఆత్మ ఎప్పుడూ 
ఒకచోట స్థిరముగా ఉండేది కాదు.“ ఎప్పుడూ సంచరిస్తూ 


ఉండేది. కనుక ఇది “అనిలంి” అనికూడా పిలువబడుతుంది. 
అనిలం అంటు “స్తిరత లేనిది” అని అర్హం. కర్మానుసారము 


దేహంలోంచి దేహానికి మారతూవస్తోంది ఇంతకాలము విసు 
గులేకుండా. కనుకనే ఆత్మ వాయు అనిలం కూడ. అసలు 
దీనియొక్క స్వరూపం ఎటువంటిది? ఇది ఎపుడూ కూడా 
“మృతి” అనేది లేనిది. ఇది “అమృతం”. శ్వేతాశ్వతరమనే 
ఉపనిషత్తులో అమృతాక్షరం హరః “అంటూ” ఆత్మకి అమృతం 
అని వేరు అని తెలియచేస్తోంది. అదే ఇక్కడ కూడా, ఇది 


62 


అమృతం. ఏ రకమైనటువంటి దోషములు లేనటువంటి పరిశు 
ద్దమైనదిి ఈ ఆత్మ. మరి పైనుండే, మనం చూసే ఈ 
'శరిరమో? “అదః ఇదం శరీరమ్‌ భస్మాంతం” ఇది ఏనాడు 
అయితే ఆత్మచే వదలబడుతుందో ఆనాడు అగ్నితో చేరు 
తుంది, ఆనాడిది నశిస్తుంది. కనుక నగించేది దేహం. నశించనిది 
ఆత్మ. భగవంతుడ్ని మనం ప్రార్థన చేస్తాం. ఈ రెండింటికి 
నీవే నియంతవు కనుక నీవు ఓంకారం చేత చెప్పబడే వాడవు. 
నేనూ ఓంకారంతో చెప్పబడే వాడినే. నేను కూడా అమృతమే 
కదా! నీవు అమృతమే. కానీ నేను చిన్న అమృతం. నీవు పెద్ద 
అమృతం. ఓంకారంలో “అ ఉ మ” అని మూడు అక్ష 
రములు వుంటాయి. “అ అక్షరాణామకారోస్మి *అి అం 

జగత్కారణమైన భగవానుడు. ఈతని వెనుక 24 తత్వాలుగ 
ప్రకృతి ఉంది. దానిపరిణామమే ఈ శరీరము. కనుక “మి 
అంటే శరీరంలో వున్నదానికంటే వేరైన జీవుడు అనవచ్చు. 
“ఉఊ ఈ జీవుడు పరమాత్మే చెందినవాడు అని. పరమాత్మ 
ఎప్పుడూ జీవుడిని వీడి వుండని వాడని మనకి తెలియచేస్తోంది 
కనుక ఆత్మకి (ప్రకృతికి కూడ నాధుడు అయినటువంటివాడు. 
“ఓం? హే భగవన్‌! అంటే ఓంకారంతో చెప్పబడే వాడా! నీవు 
ఎలాంటి వాడవు? “క్రతో = నీకు “క్రతు అని పేరు. “అహం 
క్రతు, అహం యజ్ఞః” అని నీవే చెప్పుకున్నావు. అంటే ఎవ 
రెవరు, ఏదేది కోరినా ఆ కోరికతో చేసినటువంటి కర్మకైనా 
“ఫలితాన్ని” ఇచ్చేవాడవు నీవు. ఫలితం కోరిచేస్తే "క్రతువు. కోరక 
చేస్తే యజ్ఞం. నీవు క్రతువుని. నేను చేసే పనులు అన్నిటికీ ఏది 
ఫరితమో నీకు తెలుసును. మేము ఏమేమి చేశామో నీకు 
తెలుసును, కనుక్క “క్రతో స్మరి మమ్ముల్ని నీవు తలచుకో 
తప్పు నిన్ను మేము తలవలేము. మేము నిన్ను తలచి నీ 
దగ్గరకు రావడం అనేది ఎప్పుడూ సాధ్యంకాదు. నువ్వు ఏనాడు 
అయినా మమ్ము తలచుకుంటేనే మేము ఉద్రరించబడతాము. 

అంతేకాదు “కృతం స్మర”, కృతం = ఇంతవరకు నిన్ను, నేను 
పొందుటకు ఏమెన చేశానో లేదో తెలియదు. ఆ చేసినదేమిచో 
ఏంచేశానో నీకే బాగా తెలుసును, నాకంటే కూడా. కనుక 
నేను చేసిన వాటన్నిటికి కూడా “కృతం స్మరి ఒక్కసారి 
తలచుకోవయ్యా, నీపేరు “కృతజ్ఞుడు” కదా! 

“కృతం జానాతి” ఏ కొద్దిగా చేసినా దానిని బోలెడంతగా 
భావించి స్వీకరించే వాడివి నీవు. కనుక నీవు “కృతం స్మర” 
నేను చేసింది ఏ కొద్దిగా అయినా వుంటే దాన్ని మాత్రమే 
నీవు స్వీకరించి, నన్ననుగ్రహించు. అంతేకాదు “కృతం” నువ్వు 
ఏదో చాలాచేశావు నన్ను ఉద్దరించేటందుకు. “స్మర దాన్ని 
కొంచెం గుర్తు పెట్టుకో. అంటే ఈ జీవుడ్ని కొన్ని యుగ 
యుగాల నుండి ఉద్దరించుటకు ప్రయత్నం చేస్తున్నావు. కానీ 
నీకు చిక్కక నీకు నేను పారిపోతున్నాను. నాకోసం నీవెంత 
శమపడ్డావో నీకు జ్ఞాపకం ఉండి వుంటుంది. నాకు జ్ఞాపకం 
లేదు. మరచిపోయి వుండవచ్చును. ఇంతవరకూ నేను నీకేసి 
తిరుగకపోవడం చేత, నీవు నావైపు తిరిగి, నిన్ను మళ్ళీ మళ్ళీ 
నాతోపాటు ఈ పాడు శరీరాల్లో ప్రవేశ పెట్టుకుంటున్నావు. 
దానివలన పాపం! నీవు (శమపడుతున్నావు. కనుక హే భగ 
వన్‌! “కృతం” నన్నుద్దరించడం కోసం నీవు ఎన్ని (శ్రమలు 
పడ్డానో, ఒక్కసారి జ్ఞాపకం పెట్టుకో, నీకు శ్రమ తగ్గించుటకు, 
ఈ వేళ నీకోసం తిరిగాను నీవైపు నేను. “స్మరి కనుక ఇకపై 
నీవు శ్రమపడకుండా వుండాలంటే నన్ను ఉద్ధరించు. *కతో 
స్మర కృతం న్మరి, ఆదరం తోటి హే భగవన్‌, నీవు అన్నీ 
తెలిసిన వాడవు. కనుక నీవు నన్ను తలచుకోో హే భగవన్‌! 
నెను నీకేసి అనుకూలుడనై ఒక్కసారి తిరుగుతున్నాను. కనుక 
నన్ను స్మరించు. అంటూ “వరాహ పురాణంి లో, గతంలో, 
భగవంతుడు ఒకసారి చెప్పాడు. ఎవడెవడైతే నాకేసి కొంచెం 

మనస్సు పెడతాడో, వాడు తలచుకోళలేనినాడు నేనే తలచు 
కుంటానని, నీవే కదా చెప్పావు ఒకనాడు? నీవన్నాపు కదా ఆ 
మాట, "నుక 'స్మరి నన్ను తలచుకో. ఎవడైతే నీయందు 
కొద్దిగా బుజ్జ పెడతాడో వాడికి ప్రీతి తోటి కావలసినటువంటి 
పరికరాన్ని, జ్ఞానాన్ని ఇస్తానన్నావు. కనుక నిన్ను నేను స్మరిస్తు 
న్నానయ్యా ఒక్కసారి, నన్ను అనుగ్రహించు. అని (ప్రార్దించమని 
అని ఈశావాస్యోపనిషత్‌ లోని 17వ మంత్రం. చెబుతోంది. 


18వ మంత్రము : 


అగ్నే! నయ సుపధా రాయే అస్మాన్‌ 
నిశ్వాని దేవ! వయునాని విద్వాన్‌ 
యుయోధ్యస్మజ్ఞుహురాణ మేనః 
భూయిష్టాంతే నమ ఉక్తిం విధేమ॥ 


(ప్రార్హన చేసిన మనని స్మరించుటక్కు మనమేం చేశాం ఆయ 
నకి, ఏమైనా చేయాలి కదా కొంత. హే భగవన్‌! చేస్తున్నాను 
కొంత. నీకు చాలా యిష్టమైనది. నువ్వు చాలా గొప్పదని 
భావించేది ఏదైతే వుందో, అదే నేను చేస్తున్నాను. కనుక 
నాకు నీవు మోక్షం ప్రసాదించు. అంటే ఎపుడో చనిపోయిన 
తరవాతనా? కాదు. ఇక్కడ వున్నప్పుడు కూడా నేను పొందవ 
లసిన ఐశ్వర్యమును నాకు నీవు |ప్రసాదించాలి. అర్జాత్‌, ఇక్క 
డున్నప్పుడు ఈ దేహంలో _అనుభవించేటటువంటి, సౌఖ్యాలని, 
నీకు అనుకూలముగా వుండేటట్లుగా దేహాన్ని వదలిన తరు 
వాత చేరేస్టితిని ప్రసాదించమని ఇదిగో ఈ రకమైన ప్రార్ధన 
నీకోసం నేను చేస్తున్నానయ్యా అని ఈశావాస్యోపనిషత్‌ లో 
చివరి మంత్రం సారాంశముగా ఒక ప్రార్హనని తెలియచేస్తోంది. 
ఇది యజ్ఞయాగాది [క్రియలు చేసేటప్పుడు, అగ్ని ప్రార్ధనగా అను 
సంధానం చేస్తారు. 

“అగ్నే! అని మనం ప్రార్హన చేస్తాం భగవంతుడ్ని “అగ్ని” 
లోకంలో మనకి కనిపించే “తేజః పదార్హం” అయితే దానికి ఆ 
తేజస్సు ఎక్కడినుండి వచ్చింది? దానిలోపల వ్యాపించి యున్న 
పరమాత్మచేత. కనుక అగ్నికి “అంతర్యామి గా మాకు సాక్షా 
త్కరించే ఓ తేజోరాశీ! అని మనం ఒక ప్రార్థన చేయవచ్చును. 
లేదా “అగ్రం నయతి” భగవంతుడికే అగ్ని అనిపేరు. తనని 
ఆశ్రయించిన ప్రతివాడిని “అ(గంి మరింత ఉన్నతికి “నయతి” 
చేర్చును. కనుక “అగ్ని” అంటే దానికి లోపల ఉండే భగవం 
తుడని మనం చెప్పుకోనవసరం లేదు. స్వయంగా భగవంతుడికే 
అది ఒక శబ్దం. కనుక “హే అగ్నీ హే ఉద్దరించువాడా, 
ఉడ్జీవింపచేయు వరమాత్మా!” “ఏం చేయాలి?” *నయి 
మమ్మల్ని అందరినీ పొందించు. ఎలా సాౌందించారి ఎక్క 
డికి?. “సుపధారాయే' *సుపధా మంచి మార్గంలో నడిపించు 
మమ్మల్నందర్నీను. ముళ్ళు, రాళ్ళు లేని సున్నితమైన మార్గ 
ములో మమ్మల్ని నడిపించు. దేనికి? “రాయే”, చక్కటి సంపద 
పొందుట కొరకు. ఏ సంపద? ఐహికమెనటువంటి సంపదలూ 
కావాలి, ఆంతర మైనటువంటి సంపదలూ కావాలి. (ప్రాపంచిక 
సంపదలతో పాటు భగవత్‌ సంపదకూడా మాకు కావాలి. 
ఎవరిని నడిపించాలి? “అస్మాన్‌” మమ్మల్ని అందర్నీను. మనం 
ప్రార్షన చేసేటప్పుడు ఎప్పుడూ నన్ను ఒక్కడ్నే అని ప్రార్హన 
చేయకూడదు. అది స్వార్ధం అవుతుంది. కనుక “అస్మాన్‌” 
మమ్మల్ని అందర్ని కూడా నడిపించు. మన పెద్దలు, మన 
ఉపనిషత్తులు మనకి అందరితో కలిసి క్షేమాన్ని పొందాలి తప్ప 
ఒంటరిగా కాదు అని నేర్ప్చుతున్నాయి ఈ మంత్రంలో, ఏమని 
ప్రార్హన చేయాలి? హే భగవన్‌! హే దేవా, నీవు (ప్రకాశించు 
వాడవు. ఈ జగత్తు అంతా నీకు ఆటభూమి. క్రీడాంగణము 
అంటాము దాన్ని. ఈ (ప్రపంచము అంతా క్రీడాంగణముగ కలిగిన 
నీవు లోకంలో ఎన్నెన్నో, ఎన్నెన్నో మార్గములను చూపించి 

వదలి పెట్టావు మమ్మల్ని. నడవమని. కానీ ఆ మార్గాలు 
ఎటు చేరుస్తాయో మాకు తెలియదు. ఏ మార్గంలో అడుగు 
పెడితే అది ఎటువైపు లాక్కు పోతుందో తెలియదు. అలాంటివి 
ఎన్ని వున్నాయి? “విశ్వాని చయునాని వయునము ఆశ్చర్య 
కరమైనటువంటి జ్ఞానమును నడిపించే మార్గము. ఉపాయము 
లేక సాధనము. అని అర్హం. ఎన్ని వున్నాయి అటువంటిది? 
“విశ్వాని' బోలెడన్ని అనంత మైనన్ని ఉన్నాయి. అయితే చాలా 
వున్నాయి అని తెలిసిపోయింది కదానీకు? అంటే, భగవన్‌ నాకు 
తెలియదు. “విద్వాన్‌ దేవి నీవే వాటన్నిటి గురించి తెలిసిన 
వాడివి తప్ప మేము వాటిని గురించి ఎటువంటి జ్ఞానమూ 
కరిగిన వాళ్ళం కాదు. అయితే ఏం చేస్తున్నాయి అవన్నీను? 
“జహరాణం” అవన్నీ కూడా తమవైపు లాగి వేస్తున్నాయి. 
అటువైపు మేము వాటిచేత లాగబడుతున్నాము. దానిచేత లాగ 
బడి “పేని పాప ఆచరణ చేస్తునా న్నాము అందుచేత నువ్వేం 


చేయాలంటే? వాటితోటి లాగబడి పాన ఆచరణ చేసేటమి 
వంటి మమ్మల్ని నువ్వు అనుగ్రహించాలి. ఆ పాపం “అస్మత్‌ 


యుయోధి” మానుండి దూరం అయ్యేటట్టుగా చెయ్యి. ఈ 
లోకంలో ఎటువంటి ప్రాపంచికమైన ఆకర్షణలున్నాయో వాటి 
యందు తగులుకొ నేట్టుచే సే సేద, నిన్ను చేరుటకు ఆటంకముగా 


ఉండేటటువంటి, మాలో ఉండే అహంకారం ఉందే, అది మేము 
తొలగించుకుంతే, పోయేదికాదు. అదే పెద్ద ఫాపం అంట. 


ఇతర పాపాలు, పాపాలు కావు. మనలో వుండే అహంకారం 

పెద్ద పాపం. కనుక “అస్మత్‌” మానుండి 'యేని ఈ ఘోర 
మైనటువంటి పాపం ఐన అహంకారమును, *యుయోధి = 
దూరం చేయవయ్యా. అలాగే చేస్తాం. అయితే మీరు మాకేం 
చేస్తున్నారు, అని అడుగుతావేమో భగవన్‌, “భూయిష్టాంతే” 
నీకు ఏది ఇష్టమో అదికదా మేము నీకు చేయవలసినది. “నీ 
వుద్దేశంలో ఏది చాలా గొప్పది అనుకుంటావో అదికదా మేము 

చేయవలసినది. నీకు గొప్పదనిపించదగినది, నీకు లేనిది మాద 
గరున్నది ఏమున్నదయ్యా?” వుందా అటువంటిది ఏదైనా, 
వాడి డగ్గరున్నది, మన దగ్గరి లేనిది. వాడికి లభించనిది, మన 
మిస్తేనే వాడికి పూర్తయ్యేదెని? ఏమీ లేనేలేదు. అసలన్నీ 
వాడివేకనుక. కానీ ఒక్కటుంది. ఏమిటది? “నమ ఉక్తిం 
విధేమ “నారో వుండేటటువంటి “నాది నాది” అనే స్వార్దం 
ఉందే ఇది నీ వాటన్నిటినీ కబళీకరిస్తోంది. బలి చక్రవర్తి 
లాగ... వరమాత్మదైనటువంటి ప్రపంచమును నాది అనుకు 
న్నాడు బలిచక్రవర్తి. పావం! దోషి అయ్యాడు. పరమాత్మ 
దైనటువంటి జీవుడ్ని స్వతంత్రుడను అనుకున్నాడు. దొషి 
అయ్యాడు. దొషం తొలగించుటకు పరమాత్మ ఆతనిని ఆక 
మించాడు. కనుక భగవన్‌, “మః + నీ “ఇవన్నీ కూడా నావి 
కాపు", వాడు స్వతంతుడు కాడు. కనుక *నామఃి అనగల 
గారి భగవంతుని దగర. నీచే ఉపాయము అనగలగారి. ఈ 
మాట. అనగలగటం' చాలా కష్టం. ఇక్కడా తలవంగదు. మనకి 
ఆనందం అనుభవించేటప్పుడు అసలు తలదంగదు. హే భగవన్‌ 
పరమ పదం చేరిన తరువాత కూడా అక్కడ వుండే నిత్య 
ఎక్స గణమంతా “నమః నమః అంటూ వుంటారది. అంకే 
భగవంతుడికి సేవచేసే ఆ స్టితిలోకి వెళ్ళిపోయిన తరువాత, 
నేను చేస్తున్నా, నాకిష్టమైనట్టు చేస్తున్నాననిపిస్తుందేమో, అలా 
కూడా అనిపించడం నీయొక్క సేవకి ఆటంకం కనుక, దాన్ని 
కూడా నీవృ తొలగించాలి. అంక “సర్వాత్మనా అతనికి 
అర్చించబడాలి. అప్పుడు పనిచేయాలి. అర్పించబడిపోయాము 
ఇక ఇచ్చేందుకు మా దగ్గరేమున్నది. అని చేతులు ముడు 
చుకు కూర్చొంటే కాదు. ఆత్మార్పణ భావంతోటి “కుర్వన్నేవ 
ఇహకర్మాణి జిజీవిషేత్‌” కర్మాచరణ చేస్తూకదా జీవించాలని 
చెప్పింది రెండవ మంత్రం. వాళ్ళు అక్కడ అలా చేస్తూవుం 
టారు. ఇక్కడ కూడా మేము అలా చేయగలగాలి. కనుక 

ఛగివన్‌!, లోకంలో వుండే వాటన్నిటికే, నువ్వు చాలా ఇష్టప 
డేది మేము నీకు చెంది ఉండటం. దానికి ఆటంకం మా 
అహంకారం. నిని నికు అమృుస్తున్నానయ్యూూ. అదె అర్నిం 
చడం చాలా గొప్పదని నీవు భావిస్తావు. ఇది అర్చించకపోతే 
నీ వస్తువు నీకు దూరం అయిపోయిందని నీవు శోకిస్తావు. 
కనుక నీ వస్తువు నీదిగా అయ్యేట్లు ఇప్పటిదాకా నాలో వుండే 
స్వార్థాన్ని అహంకారాన్ని, డంబాన్ని నీ కర్చిస్తే నీవు పొంగిపో 
తావు. కనుక “భూయిషాంతే' నీ దృష్టిలో చాలా గొప్పది 
అనిపించేటటువంటి “నమ ఉక్తిం విధేమి “నమి అనేటటువంటి 
మాటని పలుకుతాము. మనస్సుతోటి అంటున్నామా లేదా 
అని నీవు మనస్సులోకి చూస్తాచేమో. మనస్సు మళ్ళీ నీవు 
చెప్పినట్టు వింటుందో లేదో నేను అర్చించమన్నట్టు మళ్ళీ అర్చి 
స్తుందో లేదో తెలియదు. నోటికి అయితే మాట వచ్చును 
కనుక “నమ తక్తిం విధేమ” అందమైన మాట మాత్రం 
అనేస్తాం. ఇది భగవంతుడి యొక్క స్వరూపం. శిక్షించాలంళు, 
మనస్సు లోపలి దాకా చూసి ఎక్కడా ఒక అనుకూల భావం 
లేదనిపిస్తే తప్ప గిక్షించడు. రావణాసురుని చూసినట్లుగ. కానీ 
రక్షించాలం టేనో?, లోపల చూడనే చూడడు, చేతులు ఎత్తేవో 
లేదో కూడా చూడడు. తన దాకా మాట వచ్చిందో లేదో 
వింటాడు. “ఓం నమళి అన్నారంటే 'మిత్రభావేని, మనస్సులో 
వద్దు. అబద్దాలకు అయినా నోటితో ఒక మాట అను. చాలు 
అనుకుంటాడుట. |దౌపది అలా అన్నది. రక్షించాదు అని 
మనకి చరిత్ర చెబుతోంది. కనుక భగవన్‌ “నమః అనేటటు 
వంటి మాటని ఇదిగో మేమునీకు అర్నిస్తున్నాం. కనుక మేము 


మంచి సంపదలు పొందుటకు మంచి ఉపాయమేదో ఆలోచించి 
దాన్ని మాకు (ప్రసాదించు. అందులో మమ్మల్ని నడిపించు. 


అందులో మమ్మల్ని సుఖింపచేయి. అని ఈశావాస్యోపనిష 
తలో 18 వ మంత్రంలో ఇహలోకంలో కూడా సౌఖ్యాలు 

పొందవచ్చును. దానికి మనం చేయవలసినది భగవంతుని దగ్గర 
మన అహంకారమును, స్వార్థాన్ని అర్చించగలిగితే చాలును, ఆ 
భగవంతుడు జగత్తు అంతా వ్యాపించిన వాడు. బయట, లోపల 
కూడా. దీన్నంతటినీ ఆచ్చాదించుకొని తన ఇష్టమునకు తగిన 
ట్టుగా వాడుకునేవాడు. వాని యొక్క సేవగా నీ జీవితం గడువు. 
వాని యొక్క సేవలుగా నీవాచరించే కర్మలని ఆచరించు, తప్ప, 
వాడిదైన ఈ వస్తువుని నాది అనుకుంటూ నువ్వు చౌర్యాన్ని నీ 
మీద ఆరోపించుకోకోయ్‌ కనుక ఇపుడు అనుభవించు జీవితంలో 
వాడిచ్చిన వాటన్నిటినీ. కర్మ త్యాగంచేయకు. భావత్యాగం చేస్తూ 
ఆచరించే కర్మయే నీ జీవితానికి పరమ లక్ష్యం సుమా! అని 
ఉపదేశం చేస్తోంది. 


సర్వం శీకృష్ణార్పణ మస్తు. 

